

A L - W A S I Y Y A H

# അൽവസിയ്യത്ത്



ഹദീറത്ത് മിർസാ ഗുലാം അഹ്മദ് (അ)

# അൽവസിയത്ത്

ഹദ്ദത്ത് മിർസാ ഗുലാം അഹ്മദ്(അ)

വിവർത്തനം:

മുഹമ്മദ് നജീബ് ഖാൻ വാഴക്കാല, എച്ച്. എ.

## **Al-Wasiyyath**

(Malayalam - Translation of an Urdu Book)

Author:

**Hadhrat Mirza Ghulam Ahmad**

Translated by:

**Muhammed Najeeb Khan Vazhakkala, H.A.**

D.T. P

**Victory Creations, Calicut - 1.**

Printed at:

Orange Offset Printers, Kozhikode, Kerala

Publishers:

**Majlis Ansarullah - Palakkad Zila Committee**

(Majlis Ansarullah is an auxiliary Organisation of the  
Ahmadiyya Muslim Community for Men of age over 40)

**Second Edition: 2014**

**Copies 2000**

Price Rs: 20/-

**ISBN: 978-93-83882-59-5**

## കൃതജ്ഞത

അൽഹംദുലില്ലാഹ്, മജ്ലിസ് അൻസാറുല്ലാഹ് ഡയമണ്ട് ജൂബിലിയോടനുബന്ധിച്ച് പാലക്കാട്-തൃശൂർ ജില്ല പ്രസിദ്ധീകരിച്ച ഹദ്ദുത് മസീഹ് മൗഊദ്(അ)ന്റെ ഗ്രന്ഥമായ അൽവസിയ്യത്ത് മലയാള പരിഭാഷയാണ് നിങ്ങളുടെ കൈകളിലിരിക്കുന്നത്. ഇതിന്റെ രണ്ടാം പതിപ്പാണിത്.

ഈ ഗ്രന്ഥം പ്രസിദ്ധീകരിക്കുന്ന കാര്യത്തിൽ സഹകരിച്ച ബഹുമാന്യരായ സദ്ദർ സാഹിബ് മജ്ലിസ് അൻസാറുല്ലാഹ് ഭാരത്, നാസിർ സാഹിബ് നശ്റോ ഇശാഅത്ത് ഖാദിയാൻ, ഇൻചാർജ്ജ് മലയാളം ഡസ്ക് ഖാദിയാൻ, കേരളാ ഇശാഅത്ത് കമ്മിറ്റി, റിവ്യൂകമ്മിറ്റി ഭാരവാഹികൾ, മജ്ലിസ് അൻസാറുല്ലാഹ് കേരള സംസ്ഥാന നാസിം സാഹിബ്, പാലക്കാട് തൃശൂർ ജില്ലയിലെ മജ്ലിസുകൾ പ്രത്യേകിച്ചും ചാവക്കാട് മജ്ലിസിന്റെ സേവനം പ്രത്യേകം സ്മരണീയമാണ്. ഫജസാഹുമുല്ലാഹ് അഹ്സനുൽ ജസാഅ്. അല്ലാഹു ഈ ഗ്രന്ഥത്തിന്റെ പ്രസിദ്ധീകരണം എല്ലാ നിലക്കും അനുഗൃഹീതമാക്കുമാറാകട്ടെ. ആമീൻ

പാലക്കാട്  
25-07-2015

എം.താജുദ്ദീൻ  
നാസിം അൻസാറുല്ലാഹ്  
പാലക്കാട് - തൃശൂർ ജില്ല



بِسْمِ اللَّهِ الرَّحْمَنِ الرَّحِيمِ  
 نَحْمَدُهُ وَنُصَلِّي عَلَى رَسُولِهِ الْكَرِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ مُحَمَّدٍ وَآلِهِ وَأَصْحَابِهِ

എന്റെ മരണം ആസന്നമായിരിക്കുന്നുവെന്ന് പ്രതാപവാനായ അല്ലാഹു നിരന്തരമായ ദിവ്യസന്ദേശങ്ങളിൽ (വഹ്) ലൂടെ എന്നെ അറിയിച്ചിരിക്കുന്നു. ഇത് സംബന്ധിച്ച് തുടർച്ചയായി എനിക്ക് ലഭിച്ച അവന്റെ വെളിപാടുകൾ എന്റെ അസ്തിത്വത്തെ അടിമേൽ മറിക്കുകയും ഈ ജീവിതം എനിക്ക് മരവിപ്പുള്ളതാക്കുകയും ചെയ്തു, അതിനാൽ എന്റെ സുഹൃത്തുക്കൾക്കും, എന്റെ വാക്കുകളിൽ നിന്ന് പ്രയോജനമെടുക്കാൻ ആഗ്രഹിക്കുന്നവർക്കും വേണ്ടി ചില ഉപദേശങ്ങൾ എഴുതുന്നത് ഉചിതമായിരിക്കുമെന്ന് ഞാൻ കരുതി. ആദ്യമായി ഞാൻ, എന്റെ മരണത്തെക്കുറിച്ച് അറിവ് നൽകിക്കൊണ്ട്, ഇത് എഴുതാൻ എനിക്ക് പ്രേരണ നൽകിയ അറബിയിലുള്ള വഹ്യിനെ കുറിച്ച് അറിയിക്കാം. തുടർന്ന് ഉർദുവിലുള്ള വഹ്യും എഴുതുന്നതായിരിക്കും. അവ ചുവടെ ചേർക്കുന്നു. അല്ലാഹു പറയുകയാണ്.

قَرُبَ أَجَلَكَ الْمُقَدَّرُ وَلَا نُبْقَى لَكَ مِنَ الْمُخْزِيَاتِ  
 ذِكْرًا - قَلَّ مِيعَادُ رَبِّكَ وَلَا نُبْقَى لَكَ مِنَ الْمُخْزِيَاتِ شَيْئًا - وَأَمَّا نُرَيْبُكَ بَعْضَ  
 الذِّئْبِ نَعْدَهُمْ أَوْ تَوْفَيْتُكَ - تَمُوتُ وَأَنَا رَاضٍ مِنْكَ - جَاءَ وَقْتُكَ وَنُبْقَى لَكَ  
 الْآيَاتِ بَاهِرَاتٍ - جَاءَ وَقْتُكَ وَنُبْقَى لَكَ الْآيَاتِ بَيِّنَاتٍ . قَرُبَ مَا تَوَعَدُونَ - وَأَمَّا  
 بِنِعْمَةِ رَبِّكَ فَحَدِّثْ - إِنَّهُ مَنْ يَتَّقِ اللَّهَ وَيَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ -

“നിന്റെ സമയം ആസന്നമായിരിക്കുകയാണ്. നിനക്ക് അപമാനം ഹേതുവാകുന്ന കാര്യങ്ങളൊന്നും തന്നെ നാം അവശേഷിപ്പിക്കുന്നതല്ല. നിന്നെ സംബന്ധിച്ച് ദൈവത്താൽ നിശ്ചയിച്ച കാലാവധി അല്പം മാത്രമേ അവശേഷിക്കുന്നുള്ളൂ. നിനക്ക് ദുഷ്പേരിന് കാരണമാകുന്ന സർവ്വ ആക്ഷേപങ്ങളും നാം ദുരീകരിക്കുകയും അകറ്റുകയും ചെയ്യുന്നതാണ്. എതിരാളികളെ സംബന്ധിച്ച് നാം ചെയ്ത പ്രവചനങ്ങളിൽ നിന്ന് ചിലത് നിനക്ക് കാണിച്ചു തരുന്നതിനും അല്ലെങ്കിൽ നിനക്ക് മരണം തരുന്നതിനും നമുക്ക് കഴിയുന്നതാണ്. നിന്റെ മരണം ഞാൻ സംപ്രീതനായ അവസ്ഥയിൽ ആയിരിക്കും. നിന്റെ സത്യസാക്ഷ്യത്തിനുള്ള വ്യക്തമായ അടയാളങ്ങൾ ഞാനെപ്പോഴും നിലനിർത്തും. നിന്നോട് വാഗ്ദാനം ചെയ്യപ്പെട്ടത് സമീപസ്ഥമാണ്. നിനക്ക് ഇറക്കപ്പെട്ട നിന്റെ നാമന്റെ അനുഗ്രഹങ്ങൾ ജനങ്ങൾക്ക് അറിയിച്ചു കൊടുക്കുവിൻ. ദൈവഭക്തിയും ക്ഷമയും കൈക്കൊള്ളുന്ന സജ്ജനങ്ങളുടെ പ്രതിഫലം അല്ലാഹു ഒരിക്കലും പാഴാക്കുന്നതല്ല.”

ഇവിടെ “നിന്റെ അപമാനത്തിന് കാരണമാകുന്നതും മാന്യതയ്ക്ക് കളങ്കം ചാർത്തുന്നതുമായ പ്രസ്താവനകൾ അവശേഷിപ്പിക്കുകയില്ല” എന്നുള്ള അല്ലാഹുവിന്റെ അരുളപ്പാടുകൾക്ക് രണ്ടു വിവക്ഷകളുണ്ടെന്ന സംഗതി ശ്രദ്ധിക്കേണ്ടതാണ്. അവയിലൊന്ന് അപമാനിക്കുകയെന്ന ഉദ്ദേശത്തോടു കൂടി പ്രസിദ്ധീകരിക്കുന്ന ആക്ഷേപങ്ങളെ ദുരീകരിക്കുകയും അവയെ നാമാവശേഷമാക്കുകയും ചെയ്യും എന്നതാണ്. രണ്ടാമത്തേത്, തങ്ങളുടെ കുത്സിത പ്രവർത്തനങ്ങളിൽ നിന്നും ദുഷിച്ച വാക്കുകൾ നിന്നും പിന്തിരിയുന്നില്ലെങ്കിൽ അത്തരം ആക്ഷേപകരൻ ഈ ഭൂതലത്തിൽ നിന്നു തന്നെ നിർമ്മാജനം ചെയ്യുന്നതായിരിക്കും എന്നതുമാണ്. ഇവർ പൂർണ്ണമായി നാശമടയുന്നതോടുകൂടി ഇവരുടെ നിരർത്ഥകങ്ങളായ ആക്ഷേപങ്ങളും നാമാവശേഷമാകുന്നതായിരിക്കും.

അതിനുശേഷം അല്ലാഹു എന്റെ മരണത്തെ സംബന്ധിച്ച് ഉൾദുഃഖത്തിൽ ഇപ്രകാരം വെളിപാടിറക്കി.

“بہت تھوڑے دن رہ گئے ہیں اُس دن سب پر اُداسی چھا جائے

گی۔ یہ ہوگا یہ ہوگا یہ ہوگا۔ بعد اس کے تمہارا واقعہ ہوگا تمام حوادث اور

عجائبات قدرت دکھانے کے بعد تمہارا حادثہ آئے گا۔“

“വളരെ കുറച്ച് ദിവസങ്ങൾ മാത്രം അവശേഷിക്കുന്നു. എല്ലാവരുടെയും മേൽ ദുഃഖത്തിന്റെ നിഴൽ വീഴുന്ന ആ ദിവസം. തീർച്ചയായും ഇത് ഉണ്ടാവുക തന്നെ ചെയ്യും!! അതിനുശേഷമാണ് നിന്നെ സംബന്ധിച്ച കാര്യം സംഭവിക്കുക. എല്ലാ ആപത്തുകളും ദിവ്യാത്മ്യങ്ങളും പ്രപഞ്ചം കാണിച്ചതിനുശേഷമേ നിന്റെ മരണം സംഭവിക്കുകയുള്ളൂ.”

ആപത്തുകളെ സംബന്ധിച്ച് എനിക്ക് അറിവ് നൽകപ്പെട്ടിരിക്കുന്നു. അത് പ്രകാരമാണ്. “ലോകത്തിന്റെ എല്ലാ ഭാഗങ്ങളിലും മരണം നാശം വിതക്കുന്നതാണ്. ശക്തമായ ഭൂകമ്പങ്ങൾ സംഭവിക്കും. അത് അന്ത്യനാളിന്റെ മാതൃക ആയിരിക്കും. ഭൂമി കിഴ്‌മേൽ മറിക്കപ്പെടും. അധികം പേരുടേയും ജീവിതം ദുസ്സഹമായിത്തീരും. എന്നാൽ പശ്ചാത്തപിക്കുകയും, പാപങ്ങളിൽ നിന്ന് വിമുക്തരാവുകയും ചെയ്യുന്നവരുടെ മേൽ അല്ലാഹു കരുണ ചൊരിയുന്നതാണ്. പ്രവാചകന്മാരവിലവും ഈ കാലഘട്ടത്തെ കുറിച്ച് ദീർഘദർശനം ചെയ്തിട്ടുണ്ട്. അതുപോലെയാണല്ലോ സംഭവിക്കേണ്ടത് അത്യാവശ്യമാകുന്നു. എന്നാൽ ഹൃദയത്തെ ജ്ജുവാക്കുകയും അല്ലാഹുവിന്റെ തൃപ്തികരമായ പന്ഥാവിലൂടെ ചരിക്കുകയും ചെയ്യുന്നവർക്ക് ഒരുവിധത്തിലുള്ള ഭയവും, ദുഃഖവും ഉണ്ടാകുന്നതല്ല. അല്ലാഹു എന്നെ അഭിസംബോധന ചെയ്തു കൊണ്ട് പറഞ്ഞു.”

‘നീ എന്റെയടുക്കൽ നിന്നുള്ള ഒരു താക്കീതുകാരനാകുന്നു. സജ്ജനങ്ങളിൽ കുറ്റവാളികളെ വ്യതി



രിക്കതമാക്കുന്നതിനു വേണ്ടിയാണ്. നാം നിന്നെ അയച്ചിരിക്കുന്നത്.” വീണ്ടും പറയുന്നു:

”دنيا میں ایک نذیر آیا۔ پر دنیا نے اس کو قبول نہ کیا۔ لیکن خدا سے قبول کرے گا۔ اور بڑے زور آور حملوں سے اس کی سچائی ظاہر کر دیگا۔ میں تجھے اس قدر برکت دوں گا کہ بادشاہ تیرے کپڑوں سے برکت ڈھونڈیں گے۔“

“ലോകത്ത് ഒരു താക്കീതുകാരൻ വന്നു. എന്നാൽ ജനങ്ങൾ അദ്ദേഹത്തെ സ്വീകരിച്ചില്ല. എന്നാൽ അല്ലാഹു അദ്ദേഹത്തെ സ്വീകരിക്കുകയും അദ്ദേഹത്തിന്റെ സത്യത്തെ ശക്തിമത്തായ ആക്രമണങ്ങളോടുകൂടി വെളിപ്പെടുത്തുകയും ചെയ്യുന്നതാണ്. \*ഞാൻ നിനക്ക് ഒരുപാട് അനുഗ്രഹം ചൊരിയും. എത്രത്തോളമെന്നാൽ രാജാക്കന്മാർ നിന്റെ വസ്ത്രങ്ങളിൽ നിന്ന് അനുഗ്രഹം തേടും.

ഭാവി കാലത്ത് വെളിപ്പെടാൻ പോകുന്ന അതിഭയാനകമായ ഒരു ഭൂകമ്പത്തെപ്പറ്റി എനിക്ക് ഇപ്രകാരം അറിവ് തന്നിരിക്കുന്നു. അല്ലാഹു പറഞ്ഞു.

”پھر بہار آئی خدا کی بات پھر پوری ہوئی“

“വസന്തം വീണ്ടും വന്നു. ദൈവവചനം ഒരിക്കൽ കൂടി പൂർത്തിയായി.”

അതിനാൽ അതി ശക്തമായ ഭൂകമ്പം വരേണ്ടത് അനിവാര്യമാണ്. എന്നാൽ സാത്വികർ ഇതിൽ നിന്ന് സുരക്ഷിതരായിരിക്കും.

---

\*1. ലോകം കണ്ണു തുറന്നെങ്കിൽ കാണുമായിരുന്നു. ഞാൻ ഈ നൂറ്റാണ്ടിന്റെ തലക്കൽ വന്നിരിക്കുന്നു. പതിനാലാം നൂറ്റാണ്ടിന്റെ നാലിൽ ഒരുഭാഗം കഴിഞ്ഞുപോയിരിക്കുന്നു. ഹദീസിലെ പ്രവചനമനുസരിച്ച് ഞാൻ വാദിച്ച സമയത്ത് റമസാൻ മാസത്തിൽ സൂര്യഗ്രഹണവും ചന്ദ്രഗ്രഹണവും സംഭവിച്ചു. പ്ലേഗും നാട്ടിൽ പ്രകടമായി. ഭൂകമ്പങ്ങളും വന്നു. ഇനിയും അതു ഉണ്ടാകുന്നതാണ്. എന്നാൽ ഭൗതിക ജീവിതത്തിൽ ഉന്മത്തരായി കഴിയുന്നവരുടെ കാര്യം അഹോ കഷ്ടം! അവർ എന്നെ സ്വീകരിച്ചില്ല.

ആയതിനാൽ സംരക്ഷിക്കപ്പെടുന്നതിനുവേണ്ടി സജ്ജനങ്ങളായി ത്തീരുകയും ദൈവഭക്തി കൈക്കൊള്ളുകയും ചെയ്യുക. ആ ദിവസത്തെ ഭയത്തിൽ സമാധാനം പ്രാപിക്കാൻ ഇന്ന് അല്ലാഹുവിനെ ഭയപ്പെടുവിൻ! തീർച്ചയായും ആകാശം ചിലത് വെളിപ്പെടുത്തും. ഭൂമിയും ചിലത് പുറത്തുകൊണ്ടുവരും എന്നാൽ അല്ലാഹുവിനെ ഭയപ്പെടുന്നവർ സുരക്ഷിതരായിരിക്കും.

ധാരാളം അപകടങ്ങൾ സംഭവിക്കുമെന്നും പല ആപത്തുകളും ഭൂമിയിൽ ഇറങ്ങുമെന്നും അല്ലാഹു എന്നെ അറിയിക്കുന്നു. ഇതിൽ ചിലത് എന്റെ ജീവിതകാലത്തും ചിലത് എനിക്ക് ശേഷവും വെളിപ്പെടുന്നതാണ്. ഈ പ്രസ്ഥാനത്തിന് അവൻ കുറച്ച് എന്റെ കൈകളാലും കുറച്ച് എനിക്ക് ശേഷവും പൂർണ്ണമായ അഭിവൃദ്ധി നൽകും.

ഇത് അല്ലാഹുവിന്റെ സനാതന നിയമമാകുന്നു. അവൻ മനുഷ്യനെ ഈ ഭൂമിയിൽ സൃഷ്ടിച്ചതു മുതൽക്കേ പ്രവാചകന്മാരെയും ദൂതന്മാരേയും സഹായിക്കുന്നതിനും അവർക്ക് വിജയം നൽകുന്നതിനും വേണ്ടി ഈ നിയമം സദാ പ്രകടമാക്കിക്കൊണ്ടിരിക്കുന്നു. അല്ലാഹു പറയുന്നു.

\* كَتَبَ اللَّهُ لَأَبْلَغٍ: أَنَا وَرَسُولِي

വിജയം കൊണ്ട് വിവക്ഷ ഇതാണ്: പ്രവാചകന്മാരുടേയും ദൂതന്മാരുടേയും ഉദ്ദേശ്യം അല്ലാഹുവിന്റെ (ന്യായപൂർത്തി) ഭൂമിയിൽ പൂർത്തിയാവുകയും ആർക്കും അതിനെ എതിരിടാൻ കഴിയാതിരിക്കുകയും ചെയ്യുകയെന്നതാണ്. അതേപ്പോലെ അല്ലാഹു അവരുടെ സത്യം ലോകത്ത് ശക്തമായ ദൃഷ്ടാന്തങ്ങൾ മുഖേന വെളിപ്പെടുത്തുന്നു. അവർ ലോകത്ത് പ്രചരിപ്പിരക്കുവാൻ ആഗ്രഹിക്കുന്ന സന്മാർഗ്ഗത്തിന്റെ ബീജാവാപം അവരുടെ കരങ്ങളാൽ ചെയ്യിക്കുന്നു. എന്നാൽ ഇതിന്റെ പൂർത്തീകരണം അവരുടെ കരങ്ങളാൽ നിർവ്വഹിപ്പിക്കപ്പെടുന്നില്ല. മറിച്ച്, ബാഹ്യമായി പരാജയ ഭീതി നിലനിൽക്കെ അവൻ അവർക്ക് (പ്രവാചകന്മാർക്ക്) മരണം നൽകുന്നു. ഇതിലൂടെ എതിരാളികൾക്ക് പരിഹാസ

\*തന്റെ പ്രവാചകന്മാർ വിജയം പ്രാപിക്കുക തന്നെ ചെയ്യുമെന്ന് അല്ലാഹു രേഖപ്പെടുത്തിയിരിക്കുന്നു.(അൽമുജാദല - 22)

കുത്തുവാക്കുകളും, നിന്ദാവചനങ്ങളും ചൊരിയാൻ അവൻ അവസരം നൽകുന്നു. അങ്ങനെ അവർ പരിഹസിക്കുന്നത് പാരമ്യത്തിലെത്തിയതിനു ശേഷം അവൻ തന്റെ ശക്തിയുടെ മറ്റൊരു കരം പ്രത്യക്ഷപ്പെടുത്തുന്നു. അങ്ങനെ ഏറെക്കുറെ അപൂർണ്ണതയിൽ കിടന്നിരുന്ന പ്രസ്തുത ഉദ്ദേശ്യങ്ങൾ പരിപൂർണ്ണത പ്രാപിക്കുന്നതിനു വേണ്ട സാമഗ്രികൾ അവൻ സൃഷ്ടിക്കുന്നു.

ചുരുക്കത്തിൽ രണ്ട് വിധത്തിലുള്ള ദിവ്യശക്തിപ്രഭാവങ്ങളാണ് വെളിപ്പെടുന്നത്. ഒന്നാമതായി പ്രവാചകൻമാരുടെ കരങ്ങളിലൂടെ അല്ലാഹു സ്വയം തന്റെ ദിവ്യശക്തിയുടെ ഹസ്തം പ്രകടമാക്കുന്നു. രണ്ടാമതായി പ്രവാചകന്റെ വഹ്യാത്തനുശേഷം പ്രയാസങ്ങളെ അഭിമുഖീകരിക്കേണ്ടിവരികയും ശത്രുക്കൾ ശക്തിയാർജ്ജിക്കുകയും പ്രവർത്തനങ്ങൾ താറുമാറായെന്ന് കരുതപ്പെടുകയും ജമാഅത്ത് നാമാവേശ്വമാവുമെന്നു ശത്രുക്കൾ ഉറപ്പാക്കുകയും ചെയ്യുന്നു. കൂടാതെ ജമാഅത്തിലെ അംഗങ്ങൾ അങ്കലാപ്പിലകപ്പെടുകയും അവരുടെ സ്വൈര്യം ചോർന്ന് പോവുകയും,തുടർന്നു പല നിർഭാഗ്യവാനാരുടെ മുർത്തദ്രാവാനുള്ള (മതനിരസം) വഴി അവലംഭിക്കുകയും ചെയ്യുന്നു. അപ്പോൾ അല്ലാഹു തന്റെ അതിമഹത്തായ ദിവ്യശക്തി ഒരിക്കൽകൂടി വെളിപ്പെടുത്തിക്കൊണ്ട് വീഴാനാവുന്ന ജമാഅത്തിനെ സംരക്ഷിക്കുന്നു. അതിനാൽ അന്ത്യം വരെ സഹനം കൊള്ളുന്നവർ അല്ലാഹുവിന്റെ ഈ അത്ഭുത ദൃഷ്ടാന്തം ദർശിക്കുന്നതാണ്. ഹസ്നത്ത് അബൂബക്കർ സിദ്ദീഖി (റ) ന്റെ കാലത്ത് സംഭവിച്ചതുപോലെ, ഹസ്നത്ത് മുഹമ്മദ് മുസ്തഫാ (സ) തിരുമേനിയുടെ വേർപാട്. അകാലത്തുണ്ടായ ഒരു വേർപാടായിരുന്നുവെന്നു മനസ്സിലാക്കപ്പെടുകയും ദുഃഖഭാരത്താൽ സഹാബിമാർ പരിഭ്രാന്തരാവുകയും വളരെയേറെ ഗ്രാമീണവാസികൾ ഇസ്ലാമതം ഉപേക്ഷിക്കുകയും ചെയ്തു. അപ്പോൾ അല്ലാഹു ഹസ്നത്ത് അബൂബക്കർ സിദ്ദീഖി(റ)നെ എഴുന്നേൽപ്പിച്ചുകൊണ്ട് വീണ്ടും തന്റെ ദിവ്യശക്തിയുടെ മാതൃക കാണിക്കുകയും ഇസ്ലാമിനെ നാമാവേശ്വമാക്കപ്പെടുന്നതിൽ നിന്ന് താങ്ങിനിർത്തുകയും ചെയ്തു.

وَلْيَكُنَّ لَهُمْ دِينُ الْاٰلِى اٰرْتَضَىٰ لَهُمْ وَلِيَّيْبَلِّغَهُمْ مِنْ بَعْدِ خَوْفِهِمْ اٰمَنًا

എന്ന ഖുർആൻ വചനത്തിൽ പറഞ്ഞപ്രകാരം “ഭയത്തിനു ശേഷം നാം അവരുടെ കാൽപാദങ്ങളെ സുദൃഢമാക്കുന്നു” എന്ന വാഗ്ദാനം അല്ലാഹു പൂർത്തിയാക്കിക്കാണിച്ചു. ഇങ്ങനെ തന്നെയാണ് ഹദ്റത്ത് മൂസാനബി(അ)യുടെ കാലത്തും സംഭവിച്ചത്. വാഗ്ദാനപ്രകാരമുള്ള ലക്ഷ്യസ്ഥാനത്ത് ബനു ഇസ്രായില്യരെ എത്തിക്കുന്നതിനു മുമ്പേത്തന്നെ ഹദ്റത്ത് മൂസാ (അ) ഈജിപ്റ്റിന്റെയും പാലസ്തീനിയുടെയും മാർഗ്ഗ മധ്യേ വഹാത്തായി. ആ മഹാത്മാവിന്റെ വിധേയം ഇസ്റായീൽ മക്കളിൽ വലിയ ദുഃഖഭാരമുണ്ടാക്കി. എത്രത്തോളമെന്നാൽ ഇസ്റായീൽ സന്തതികൾ, ഹസ്റത്ത് മൂസാ നബി(അ)യുടെ അകാല ചരമത്തിലും, സഹിക്കാനാവാത്ത വേർപാടിലും മനം നൊന്ത് 40 ദിവസം കണ്ണുനീർ വാർത്തിരുന്നതായി തൗറത്തിൽ എഴുതിയിരിക്കുന്നു. ഹദ്റത്ത് ഈസാ നബി(അ) യുടെ കാര്യത്തിലും ഇതു തന്നെ സംഭവിച്ചത്. കുരിശു സംഭവസമയത്ത് ശിഷ്യന്മാരെല്ലാം ചിന്നഭിന്നമാവുകയും ആ കൂട്ടത്തിൽ ഒരാൾ മതം ഉപേക്ഷിക്കുകയും ചെയ്തു.

അതുകൊണ്ട് അല്ലയോ പ്രിയപ്പെട്ടവരേ, എതിരാളികളുടെ നിരർത്ഥകങ്ങളായ രണ്ട് ആഹ്ലാദങ്ങളെ തകർക്കുന്നതിനു വേണ്ടി തന്റെ സനാതന നടപടിയനുസരിച്ച് ഇപ്രകാരം അല്ലാഹു രണ്ടു വിധം ദിവ്യശക്തികൾ പ്രകടമാക്കുന്നു. ആയതിനാൽ ഇനി അല്ലാഹു തന്റെ സനാതനമായ നടപടിക്രമം ഉപേക്ഷിച്ചു കളയുമെന്നത് സംഭവ്യമല്ല. അതിനാൽ ഞാൻ നിങ്ങളോട് വിവരിച്ച ഈ കാര്യങ്ങൾ കാരണം നിങ്ങൾ കൗൺഠിതരും മനഃക്ലേശമുള്ളവരും ആകരുത്. എന്തെന്നാൽ, നിങ്ങൾക്ക് രണ്ടാമത്തെ ദിവ്യശക്തി പ്രഭാവം ദർശിക്കേണ്ടത് അത്യാവശ്യമാകുന്നു. അതിന്റെ ആഗമനം നിങ്ങൾക്ക് ഗുണകരമാണ് !. എന്തുകൊണ്ടെന്നാൽ അത് ശാശ്വതവും അതിന്റെ ശൃംഖല അന്ത്യനാൾ വരെ മുറിഞ്ഞുപോകാത്തതുമാണ്. ഞാൻ പോകാത്തിടത്തോളം രണ്ടാമത്തെ ദിവ്യശക്തി വരാൻ സാധ്യമല്ല. ഞാൻ പോയാൽ, അല്ലാഹു നിങ്ങൾക്കു വേണ്ടി രണ്ടാം ദിവ്യശക്തിയെ അയക്കും. “ബറാഹീനെ അഹ്മദിയ്യാ”യിലെ അല്ലാഹുവിന്റെ വാഗ്ദാനമനുസരിച്ച് അത് എപ്പോഴും നിങ്ങളോടൊപ്പം ഉണ്ടായിരിക്കും. ആ വാഗ്ദാനം എന്നെക്കുറിച്ചുള്ളതല്ല. മറിച്ച്, അത് നിങ്ങളെപ്പറ്റിയുള്ളതാകും

ന്നു. അല്ലാഹു പറയുന്നു “നിന്നെ പിൻപറ്റുന്ന ഈ ജമാഅത്തിന് അന്ത്യരുടെ മേൽ അന്ത്യദിനം വരെ ഞാൻ വിജയം നൽകുന്നതാണ്.” അതിനാൽ എന്റെ വേർപാടിന്റെ ദിനം നിങ്ങളിൽ പ്രകടമാകേണ്ടതും അനന്തരം ശാശ്വത വാഗ്ദാനത്തിന്റെ ദിനം വെളിപ്പെടുടേണ്ടതും നിർബന്ധമാകുന്നു. നമ്മുടെ ദൈവം സത്യവാന്മാരും വിശ്വസ്തന്മാരും വാഗ്ദാനം പാലിക്കുന്നവനുമാണ്. അവൻ വാഗ്ദാനം ചെയ്തതെല്ലാം നിങ്ങൾക്ക് കാണിച്ചുതന്നതാണ്. ഈ ദിവസം ലോകവസാനത്തിന്റെ ദിനമായാലും വലിയ ആപത്തുകൾ ഇറങ്ങേണ്ട സമയമായാലും അവൻ വിവരമറിയിച്ച കാര്യങ്ങളൊന്നും പൂർത്തിയാകുന്നത് വരെ ഈ ലോകം നിലനിൽക്കുക തന്നെ ചെയ്യും. ഞാൻ അല്ലാഹുവിന്റെ ഭാഗത്തുനിന്ന് ഒരു ദിവ്യശക്തിയുടെ രൂപത്തിലാണ് വന്നിട്ടുള്ളത്. ഞാൻ ഒരു ദൈവിക സമ്പൂർണ്ണ ശക്തിപ്രഭാവവുമാകുന്നു. എനിക്കുശേഷം ചില വ്യക്തികളുണ്ടാവും. അവർ രണ്ടാം ദിവ്യശക്തിയുടെ പ്രതീകങ്ങളായിരിക്കും. അതിനാൽ നിങ്ങളെല്ലാവരും ഒത്തുചേർന്ന് അല്ലാഹുവിന്റെ രണ്ടാം ദിവ്യശക്തിയെ പ്രതീക്ഷിച്ചുകൊണ്ട് പ്രാർത്ഥനയിൽ നിരതരാവുക. കൂടാതെ ഈ ദിവ്യ ദിവ്യശക്തി ആകാശത്തുനിന്നു വെളിവാകുകയും നിങ്ങളുടെ ദൈവം കഴിവുറ്റവനാണെന്നു കാണിച്ചുതരുമാറാവുകയും ചെയ്യുന്നതുവരെ മുഴുവൻ ജമാഅത്തുകളിലെയും സുകൃതവാന്മാർ ഓരോ നാട്ടിലും ഒരുമിച്ചുകൂടി ദുആ ചെയ്തുകൊണ്ടിരിക്കേണ്ടതാണ്. തങ്ങളുടെ മരണം സമീപസ്ഥമാണെന്ന് കരുതിക്കൊള്ളുക. ആ നിമിഷം ഏതു സമയത്താണ് ആസന്നമാകുകയെന്ന് നിങ്ങൾ അറിയുന്നില്ല.

എനിക്കുശേഷം എന്റെ ജമാഅത്തിലെ വിശുദ്ധഹൃദയമുള്ള മഹദ് വ്യക്തി എന്റെ നാമത്തിൽ ജനങ്ങളിൽ നിന്ന് ബയ് അത്ത് വാങ്ങട്ടെ. <sup>2\*</sup>ലോകത്തിന്റെ വിവിധ ജനസമൂഹങ്ങളിൽ നിവസിക്കുന്ന സൽപ്രകൃതക്കാരായ ആളുകൾ അവർ ഏഷ്യയിലാ

\*2. ഇങ്ങനെയുള്ളവരുടെ തെരഞ്ഞെടുപ്പ് സത്യവിശ്വാസികളുടെ യോജിച്ചുള്ള അഭിപ്രായത്തോടെയായിരിക്കണം നടക്കേണ്ടത്. എന്റെ പേരിൽ “ബയ്അത്ത്” വാങ്ങിക്കുവാൻ അർഹനാണെന്ന് 40 വിശ്വാസികൾ ആരെപ്പറ്റിയാണോ യോജിച്ച അഭിപ്രായത്തിലെത്തുന്നത് അയാൾ ബൈഅത്ത് വാങ്ങുവാൻ അധികാരമുള്ള ആളായിരിക്കും. പ്രസ്തുത വ്യക്തി സ്വയം മാതൃകകായോഗ്യനായിരിക്കുകയും വേണം. നിന്റെ ജമാഅത്തിന് വേണ്ടി നിന്റെ സന്താനങ്ങളിൽ നിന്ന് ഒരാളെ എഴുന്നേൽപ്പിക്കുമെന്നും

യാലും, യൂറോപ്പിലായാലും അവരെയെല്ലാം തൗഹീദിലേക്ക് (ദൈവത്തിന്റെ ഏകത്വത്തിലേക്ക്)ആകർഷിക്കുകയും തന്റെ ദാസന്മാരെ ഏകമതത്തിൽ ഒരുമിച്ചുകൂട്ടുകയുമെന്നതാണ് അല്ലാഹു ഇച്ഛിക്കുന്നത്.

ഈ ഉദ്ദേശ്യത്തിനുവേണ്ടിയാണ് ഞാൻ ഭൂതലത്തിൽ അയക്കപ്പെട്ടിരിക്കുന്നത്. അതിനാൽ സൗമ്യതയിലും സൽസ്വഭാവത്തിലും പ്രാർത്ഥനയിലും ഊന്നിക്കൊണ്ട് നിങ്ങൾ ഈ ഉദ്ദേശ്യത്തെ പിൻപറ്റുക അല്ലാഹുവിൽ നിന്ന് പരിശുദ്ധാത്മാവിനാൽ അനുഗൃഹീതനായ ആരെങ്കിലും എഴുന്നേൽക്കുന്നതുവരെ എനിക്കുശേഷം നിങ്ങളെല്ലാവരും യോജിച്ചു പ്രവർത്തിക്കുക.

കൂടാതെ, അനുകമ്പ കാണിച്ചുകൊണ്ടും സ്വന്തം ആത്മാക്കളെ പവിത്രപ്പെടുത്തിക്കൊണ്ടും നിങ്ങൾ പരിശുദ്ധാത്മാവിന്റെ അംശം സ്വാംശീകരിക്കുക. കാരണം പരിശുദ്ധാത്മാവ് കൂടാതെ യഥാർത്ഥ ദൈവഭക്തി കരസ്ഥമാക്കാൻ സാധ്യമല്ല. ദൈവപ്രീതി കരസ്ഥമാക്കുന്നതിന് ശാരീരികേച്ഛകൾ പരിപൂർണ്ണമായും പരിത്യജിച്ച് ഏറ്റവും ഞെരുങ്ങിയ മാർഗ്ഗം സ്വീകരിക്കേണ്ടതാണ്. അല്ലാഹുവിൽ നിന്നകറ്റിക്കളയുന്ന ലൗകിക സുഖഭോഗങ്ങളിൽ വഞ്ചിതരാകരുത്.അല്ലാഹുവിന് വേണ്ടി കയ്പേറിയ ജീവിതം വരിക്കുക. അല്ലാഹുവിന്റെ തൃപ്തി സംപ്രീതമാകുന്ന വേദന അവൻ അനിഷ്ടപ്പെടുന്ന ആനന്ദത്തേക്കാൾ ഉത്തമമാണ്. ദൈവപ്രീതി ലഭ്യമാക്കുന്ന പരാജയം ദൈവകോപത്തിന് കാരണമാകുന്ന വിജയത്തേക്കാൾ ശ്രേഷ്ഠമാണ്. ദൈവകോപത്തെ അടുപ്പിക്കുന്ന സ്നേഹം വർജ്ജിക്കുക. നിങ്ങൾ പരിശുദ്ധ ഹൃദയത്തോടുകൂടി അവനിലേക്ക് അടുക്കുകയാണെങ്കിൽ അവൻ എല്ലാ മാർഗ്ഗങ്ങളെ

---

അവനെ തന്റെ വഹ്വ് കൊണ്ടും സാമിപ്യം കൊണ്ടും പ്രത്യേകപ്പെടുത്തുമെന്നും അവൻ മുഖേന സത്യം അഭിവൃദ്ധി പ്രാപിക്കുമെന്നും, അധികമായി ജനങ്ങൾ സത്യം സ്വീകരിക്കുകയും ചെയ്യുന്നതാണെന്നും അല്ലാഹു എന്നെ അറിയിച്ചിട്ടുണ്ട്. അതിനാൽ ആ ദിവസങ്ങളെ കാത്തിരിക്കുക. ആ ഓരോരുത്തരെയും അതാതു കാലത്ത് മാത്രമേ തിരിച്ചറിയുകയുള്ളൂവെന്ന കാര്യം ഓർമ്മിക്കുക. അതിനുമുമ്പ് ആ വ്യക്തിയെ ഒരു സാധാരണ വ്യക്തിയായി കണ്ടേക്കാം. അല്ലെങ്കിൽ ഏതെങ്കിലും വഞ്ചനാത്മകമായ ചിന്തകളാൽ അയാൾ ആക്ഷേപാർഹനായി തോന്നിയേക്കാം. ഒരു പൂർണ്ണ മനുഷ്യനായിത്തീരേണ്ടവ്യക്തി അതിനുമുമ്പ് ഗർഭാശയത്തിൽ ഒരു ഭ്രൂണത്തിന്റെയോ രക്തപിണ്ഡത്തിയോ രൂപത്തിലായിരിക്കുന്നതുപോലെ.

ളിലും നിങ്ങളെ സഹായിക്കുന്നതായിരിക്കും. ഒരു ശത്രുവിനും നിങ്ങൾക്ക് നഷ്ടം വരുത്തുവാൻ സാധ്യമല്ല. നിങ്ങൾക്ക് മുന്നിൽ മരണത്തിന്റെ ദൃശ്യം പ്രകടമാവും വിധം നിങ്ങൾ നിങ്ങളുടെ തൃപ്തികളും നിങ്ങളുടെ സുഖാനുഭൂതികളും നിങ്ങളുടെ അന്തസ്സും തൃജിച്ചുകൊണ്ട് അവന്റെ പാതയിൽ കയ്പേറിയ ജീവിതം നയിക്കുന്നതു മുഖേനയല്ലാതെ നിങ്ങൾക്ക് മറ്റുവിധത്തിലൊന്നും ദൈവപ്രീതി കരസ്ഥമാക്കാൻ സാധ്യമല്ല. എന്നാൽ ഈ പ്രയാസങ്ങൾ സഹിക്കുകയാണെങ്കിൽ നിങ്ങൾ ഒരു ഓമനപ്പെട്ടതലിനെപ്പോലെ ദൈവത്തിന്റെ മടിത്തട്ടിൽ വന്നു ചേരുന്നതാണ്. നിങ്ങൾ മുമ്പ് കടന്നുകഴിഞ്ഞ ഭക്തന്മാരുടെ അനന്തരാവകാശികളാക്കപ്പെടുന്നതുമാണ്. സർവ്വവിധ അനുഗ്രഹങ്ങളുടെയും കവാടങ്ങൾ നിങ്ങൾക്കു വേണ്ടി തുറക്കപ്പെടുന്നതാണ്, പക്ഷേ, ഇത്തരക്കാർ വളരെ വിരളമാണ്!

അല്ലാഹു എന്നെ സംബോധന ചെയ്തുകൊണ്ട് പറഞ്ഞു; തഖ്വ (ഭയഭക്തി) ഹൃദയത്തിൽ നടേണ്ട മരമാണ്. തഖ്വ പരിപോഷിപ്പിക്കപ്പെടുന്ന വെള്ളം കൊണ്ടു തന്നെയാണ് മുഴുവൻ തോട്ടവും സേചനം ചെയ്യപ്പെടുന്നത്. തഖ്വയാകുന്ന തായ്വേർ ഇല്ലെങ്കിൽ സർവ്വവും നിഷ്ഫലമാണ്. അത് നിലനിൽക്കുകയാണെങ്കിൽ എല്ലാം നിലനിൽക്കുന്നതുമാണ്. സത്യാചിത്തമല്ലാത്ത വെറും നാവ് കൊണ്ട് ദൈവത്തെ അന്വേഷിക്കുന്നുവെന്ന നിരർത്ഥകമായ വാദം കൊണ്ട് മനുഷ്യന് എന്ത് പ്രയോജനമാണുള്ളത്? നോക്കുക, ഞാൻ സത്യം സത്യമായും പറയുന്നു, ദീനിന്റെ കൂടെ ഭൗതികത കലർത്തുന്നവർ നാശമടഞ്ഞവരാകുന്നു. ഉദ്ദേശ്യങ്ങൾ പൂർണ്ണമായും അല്ലാഹുവിനല്ലാതെ കുറച്ച് അല്ലാഹുവിനും കുറച്ച് ഭൗതികതകുമായിട്ടുള്ള അത്തരം ആത്മാക്കളുമായി നരകം വളരെ സമീപമാണ്. ഭൗതികതയുടെ ഒരു അണുമാത്രയെങ്കിലും നിങ്ങളുടെ ഉദ്ദേശ്യങ്ങളിൽ ചേർത്തിട്ടുണ്ടെങ്കിൽ നിങ്ങളുടെ എല്ലാ ആരാധനകളും വ്യർത്ഥമാകുന്നു. ഈ അവസ്ഥയിൽ നിങ്ങൾ ദൈവത്തെയല്ല മറിച്ച്, ശൈതാനെയാണ് അനുധാവനം ചെയ്യുന്നത്. ഇത്തരമൊരു അവസ്ഥയിൽ ദൈവം നിങ്ങളെ സഹായിക്കുമെന്ന് ഒരിക്കലും പ്രതീക്ഷിക്കേണ്ട. മറിച്ച്, ഈ നിലയിൽ നിങ്ങൾ ഭൂമിയിലെ കീടങ്ങളായിരിക്കും. കീടങ്ങൾ

നശിക്കുന്നതുപോലെ ഏതാനും ദിവസങ്ങൾ കൊണ്ട് നിങ്ങളും നാശമടഞ്ഞുപോകുന്നതാണ്. അല്ലാഹു നിങ്ങളിൽ ഉണ്ടാവുകയില്ലെന്നു മാത്രമല്ല, അവൻ നിങ്ങളെ നശിപ്പിച്ച് സന്തോഷിക്കുകയും ചെയ്യുന്നതാണ്, നിങ്ങൾ യഥാർത്ഥത്തിൽ സ്വയം മരണം വരിക്കുകയാണെങ്കിൽ നിങ്ങൾ ദൈവത്തിൽ വെളിപ്പെടുകയും കൂടാതെ ദൈവം നിങ്ങളോടൊപ്പമുണ്ടായിരിക്കുന്നതുമാണ്. നിങ്ങൾ താമസിക്കുന്ന ഭവനം അനുഗൃഹീതമായിരിക്കും. അതിന്റെ ചുമരുകൾക്ക്മേൽ ദൈവകാര്യവും വർഷിക്കപ്പെടുന്നതുമാണ്. ഇത്തരം വ്യക്തി താമസിക്കുന്ന പട്ടണവും അനുഗൃഹപുർണ്ണമായിരിക്കും. നിങ്ങളുടെ ജീവിതവും മരണവും നിങ്ങളുടെ ഓരോ ചലനവും നിങ്ങളുടെ ലാളിത്യവും നിങ്ങളുടെ തീക്ഷ്ണതയും അല്ലാഹുവിന് വേണ്ടി മാത്രമായിത്തീരുകയും എല്ലാവിധ ആപൽഘട്ടങ്ങളിലും ബുദ്ധിമുട്ടുകളിലും നിങ്ങൾ ദൈവത്തെ പരീക്ഷിക്കാനൊരുങ്ങാതെ, അവനുമായി ബന്ധം വിച്ഛേദിക്കാതെ, മുന്നോട്ടു ഗമിക്കുകയാണെങ്കിൽ നിങ്ങൾ അല്ലാഹുവിന്റെ ഒരു പ്രത്യേക സമുദായമായിത്തീരുന്നതാണെന്ന് ഞാൻ സത്യം സത്യമായി പറയുന്നു. ഞാനൊരു മനുഷ്യനായിരിക്കുന്നതുപോലെ നിങ്ങളും മനുഷ്യരാകുന്നു. എന്റെ ദൈവം തന്നെയാണ് നിങ്ങളുടെയും ദൈവം. ആയതിനാൽ നിങ്ങൾ നിങ്ങളുടെ പരിശുദ്ധ ശക്തികൾ നഷ്ടപ്പെടുത്തിക്കളയരുത്. നിങ്ങൾ അല്ലാഹുവിങ്കലേക്ക് കുന്നിയുകയാണെങ്കിൽ നോക്കുക, നിങ്ങൾ അവന്റെ ഒരു തിരഞ്ഞെടുക്കപ്പെട്ട സമുദായമായിത്തീരുമെന്ന് അവന്റെ ഇംഗിതമനുസരിച്ച് ഞാൻ നിങ്ങളോട് പറയുന്നു. ദൈവത്തിന്റെ പ്രതാപം സ്വന്തം ഹൃദയങ്ങളിൽ ഉഴുതിയുറപ്പിക്കുക. അവന്റെ തൗഹീദി (ഏകത്വത്തി)ന്റെ ശപഥം വാക്കാൽ മാത്രമല്ല, പ്രവൃത്തിയിലൂടെയും ചെയ്തു കാണിക്കുവിൻ! അങ്ങനെയായാൽ അല്ലാഹുവും അവന്റെ അനുഗ്രഹാശിസ്സുകൾ പ്രാവർത്തിക രൂപേണ നിങ്ങളുടെമേൽ പ്രകടമാക്കുന്നതാണ്. വിദ്വേഷത്തിൽ നിന്ന് വിട്ടുനിൽക്കുക. മുഴുമനുഷ്യകുലത്തോടും സത്യസന്ധമായ അനുകമ്പയോടുകൂടി പെരുമാറുക. നന്മയുടെ എല്ലാ വഴികളും സ്വായത്തമാക്കുക. ഏത് മാർഗ്ഗത്തിലൂടെയാണ് നിങ്ങൾ സ്വീകരിക്കപ്പെടുകയെന്ന് അറിയില്ലല്ലോ.



ഞാൻ നിങ്ങൾക്ക് സുവാർത്ത നൽകുന്നു! ദൈവസാമീപ്യം കരസ്ഥമാക്കാനുള്ള രംഗം ഒഴിഞ്ഞുകൊടുക്കുകയാണ്. എല്ലാ ഓരോ സമുദായവും ഭൗതികതയെ സ്നേഹിച്ചുകൊണ്ടിരിക്കുകയാണ്. ദൈവം പ്രീതിപ്പെടുന്ന കാര്യങ്ങളിലേക്ക് ലോകത്തിന് ഒരു ശ്രദ്ധയും ഇല്ല. സർവ്വശക്തിയോടും കൂടി ഈ കവാടത്തിൽ പ്രവേശിക്കാൻ ആഗ്രഹിക്കുന്നവർക്കു അവരുടെ യോഗ്യത പ്രകടമാക്കുന്നതിനും അല്ലാഹുവിൽ നിന്ന് പ്രത്യേക സമ്മാനം നേടുന്നതിനുമുള്ള സന്ദർഭമാണിത്.

അല്ലാഹു നിങ്ങളെ വ്യർത്ഥമാക്കുമെന്ന് നിങ്ങളൊരിക്കലും കരുതരുത്. ഭൂമിയിൽ വിതക്കപ്പെട്ട ദൈവകരത്തിലെ ഒരു വിത്താകുന്നു നിങ്ങൾ. ഈ വിത്ത് വളരുകയും പൂഷ്പിക്കുകയും നാനാഭാഗങ്ങളിലേക്ക് അതിന്റെ ശാഖകൾ പടർന്ന് പന്തലിക്കും വിധം ഒരു വടവൃക്ഷമായിത്തീരുകയും ചെയ്യുമെന്നും ദൈവം അരുൾ ചെയ്യുന്നു. ദൈവിക വചനങ്ങളിൽ വിശ്വസിക്കുകയും ഇടക്കു വെച്ച് ഉണ്ടാകുന്ന പരീക്ഷണങ്ങളിൽ ഭയപ്പെടാതിരിക്കുകയും ചെയ്യുന്നവർ അനുഗൃഹീതർ. പരീക്ഷണങ്ങൾ ഉണ്ടാവേണ്ടതും അനിവാര്യമാണ്. എന്തു കൊണ്ടെന്നാൽ ആരാണ് തന്റെ ബൈഅത്തിൽ (അനുസരണപ്രതിജ്ഞ) സത്യവാൻമാരെന്നും ആരാണ് അസത്യവാൻമാരെന്നും ദൈവം പരീക്ഷിക്കുന്നതിനു വേണ്ടി തന്നെ. ഏതെങ്കിലും പരീക്ഷണത്തിൽ കാലിടറുന്നുവർ അല്ലാഹുവിന് ഒരു നഷ്ടവും വരുത്തുന്നില്ല. മറിച്ച്, നിർഭാഗ്യം അവനെ നരകത്തിലേക്കെത്തിക്കുന്നു. അവൻ ജനിച്ചില്ലായിരുന്നുവെങ്കിൽ എത്ര നന്നായിരുന്നു! അവസാനം വരെ സഹനം കൈക്കൊള്ളുന്നവർ ആപത്തുകളുടെ ഭൂകമ്പങ്ങൾ ഉണ്ടായാലും അപകടങ്ങളുടെ കൊടുങ്കാറ്റുകൾ ആഞ്ഞടിച്ചാലും സമൂഹങ്ങൾ പരിഹസിക്കുകയും പുച്ഛിക്കുകയും ചെയ്താലും ലോകം കഠിന വിദ്വേഷങ്ങളോടെ വർത്തിച്ചാലും അവർ തന്നെയായിരിക്കും ഒടുവിൽ വിജയ ശ്രീലാളിതരായിത്തീരുന്നത്. അനുഗ്രഹങ്ങളുടെ കവാടങ്ങൾ അവർക്കു വേണ്ടി തുറക്കപ്പെടുന്നതാണ്.

ഞാൻ എന്റെ ജമാഅത്തിനെ അറിയിക്കുന്നതിനുവേണ്ടി അല്ലാഹു എന്നെ സംബോധനചെയ്തുകൊണ്ട് പറഞ്ഞു: ഭൗതികതയുടെ കലർപ്പില്ലാത്ത സത്യവിശ്വാസം, കാപട്യവും, ഭീരുത്വവും

കൊണ്ട് പൊടിപുരളാത്ത സത്യവിശ്വാസം അനുസരണത്തിന്റെ ഒരു മേഖലയും ഒഴിഞ്ഞു പോയിട്ടില്ലാത്ത സത്യവിശ്വാസം സ്വീകരിച്ചിട്ടുള്ളവ. ദൈവത്തിന്റെ ഇഷ്ടം ജനമാകുന്നു. ഇവരുടെ പാദങ്ങൾ തന്നെയാണ് സത്യത്തിൽ അധിഷ്ഠിതമെന്ന് അല്ലാഹു പറയുന്നു.

അല്ലയോ ശ്രോതാക്കളേ, കേട്ടുകൊൾവിൻ! അല്ലാഹു നിങ്ങളിൽ നിന്ന് ആഗ്രഹിക്കുന്നത് എന്താണ്? നിങ്ങൾ അവന്റെ തായിത്തീരുക എന്നതുതന്നെ. നിങ്ങൾ അവനോട് ആകാശത്തിലും ഭൂമിയിലും ആരെയും പങ്കുചേർക്കരുത്. നമ്മുടെ ദൈവം മുൻ ജീവിച്ചിരുന്നതുപോലെ ഇന്നും ജീവിച്ചിരിക്കുന്നു. അവൻ സംസാരിച്ചിരുന്നതുപോലെ ഇപ്പോഴും സംസാരിക്കുന്നവനാകുന്നു. മുൻ കേട്ടിരുന്നതുപോലെ ഇപ്പോഴും കേൾക്കുകയും ചെയ്യുന്നു. ഇപ്പോൾ കേൾക്കുന്നുവെങ്കിലും അവൻ സംസാരിക്കുന്നില്ല എന്ന ധാരണ നിരർത്ഥകമാകുന്നു. മറിച്ച്, അവൻ കേൾക്കുകയും സംസാരിക്കുകയും ചെയ്യുന്നു. അവന്റെ വിശേഷണഗുണങ്ങളെല്ലാം അനാദികാലം മുതൽക്കേ ഉള്ളതും ശാശ്വതങ്ങളുമാകുന്നു. അവന്റെ ഒരു ഗുണവും നിഷ്ക്രിയമല്ല. ഇനി ഒരിക്കലും നിഷ്ക്രിയമാകുന്നതുമല്ല. അവൻ ഏകനും പങ്കുകാരനില്ലാത്തവനാകുന്നു. അവൻ പുത്രനില്ല, ഭാര്യയുമില്ല. അവൻ നിസ്തുല്യനായ അദിതീയനാകുന്നു. അവനെപ്പോലെ ഒരാളെയും പ്രത്യേക ഗുണത്താൽ സവിശേഷപ്പെടുത്തിപ്പെട്ടിട്ടില്ല. അവനു സമാനനായി ആരുമില്ല. അവൻ അനുഗുണനായും ആരുമില്ല. അവന്റെ ഒരു ശക്തിക്കും കുറവില്ല. അവൻ ദൂരസ്ഥനാണെങ്കിലും സമീപസ്ഥനാകുന്നു. സമീപസ്ഥനാണെങ്കിലും വിദൂരസ്ഥനാകുന്നു. ജാഗ്രതദർശന (കൾഫ്) മുള്ളവർക്ക് അവൻ തന്റെ അസ്തിത്വം സദൃശരൂപേണ വെളിപ്പെടുത്തുന്നു. എന്നാൽ അവൻ ശരീരമോ രൂപമോ ഇല്ല. അവൻ എല്ലാറ്റിലും മീതെയാകുന്നു. എന്നാൽ അവൻ കീഴെ മറ്റാരെങ്കിലുമുണ്ടെന്ന് പറയാവതല്ല. അവൻ അർശിലാണ്, പക്ഷേ ഭൂമിയിൽ ഇല്ലെന്ന് പറയാവതല്ല. അവൻ എല്ലാ സമ്പൂർണ്ണ സവിശേഷഗുണങ്ങളുടെയും സമുച്ചയമാകുന്നു. അവൻ എല്ലായഥാർത്ഥ സ്തുതികളുടെയും പ്രതിബിംബവും സർവ്വവിധ സദ്ഗുണങ്ങളുടെയും ഉറവിടമാകുന്നു. അവൻ എല്ലാ ശക്തികളും

ടെയും സമാഹാരമാകുന്നു. എല്ലാ നന്മകളുടെയും ഉത്ഭവസ്ഥാനവും എല്ലാ ഓരോ വസ്തുവിന്റെയും മടക്കസ്ഥാനവുമാണ്. എല്ലാ രാജ്യത്തിന്റെയും അധിപനും അവൻ തന്നെ. അവൻ എല്ലാ വിധ സമ്പൂർണ്ണതകളാലും സവിശേഷപ്പെട്ടവനാകുന്നു. അവൻ എല്ലാവിധ ന്യൂനതകളിൽ നിന്നും ദൗർബല്യങ്ങളിൽ നിന്നും പരിശുദ്ധനാകുന്നു. ആകാശ ഭൂമിയിലുള്ളവരെല്ലാം ആരാധിക്കാൻ അവൻ പ്രത്യേകപ്പെട്ടിരിക്കുന്നു. അവൻ മൂന്നിൽ ഒരു കാര്യവും അസാധ്യമായതല്ല. എല്ലാ ആത്മാക്കളും അവയുടെ ശക്തികളും എല്ലാ കണങ്ങളും അവയുടെ ശക്തികളും അവന്റെ സൃഷ്ടികളാകുന്നു. അവനെക്കൂടാതെ യാതൊരു വസ്തുവും വെളിപ്പെടുത്തില്ല. അവൻ തന്റെ ശക്തികളിലൂടെയും കഴിവുകളിലൂടെയും ദൃഷ്ടാന്തങ്ങളിലൂടെയും തന്റെ അസ്തിത്വം സ്വയം വെളിപ്പെടുത്തുന്നു. അവനെ അവനിലൂടെ മാത്രമേ നമുക്ക് പ്രാപിക്കാൻ കഴിയുകയുള്ളൂ. അവൻ തന്റെ വരിഷ്ഠ ദാസന്മാർക്ക് തന്റെ അസ്തിത്വം എന്നെന്നും വെളിപ്പെടുത്തിക്കൊണ്ടിരിക്കുകയും തന്റെ ശക്തിപ്രഭാവങ്ങൾ കാണിച്ചുകൊടുക്കുകയും ചെയ്യുന്നു. ഇതുമുഖേനയാണ് അവൻ തിരിച്ചറിയപ്പെടുന്നത്. ഇതിലൂടെത്തന്നെയാണ് അവന്റെ ഇഷ്ടമാർഗ്ഗം തിരിച്ചറിയപ്പെടുന്നതും.

അവൻ ഭൗതികനേത്രങ്ങൾ കൂടാതെ കാണുന്നവനും ഭൗതിക കർണ്ണങ്ങൾ കൂടാതെ കേൾക്കുന്നവനും ഭൗതിക ജീഹ്വയില്ലാതെ സംസാരിക്കുന്നവനാകുന്നു. ഇതുപോലെത്തന്നെ ഇല്ലായ്മയിൽ നിന്ന് ഉണ്ടാക്കുക എന്നത് അവന്റെ പ്രവൃത്തിയാണ്. സ്വപ്നത്തിൽ യാതൊരു വിധ ധാതുവും ഇല്ലാതെ ഒരു ലോകത്തെത്തന്നെ അവൻ സൃഷ്ടിക്കുകയും നശ്വരവും നാസ്തിയുമായ ഓരോന്നിനെയും അവൻ സ്ഥാപിച്ചു കാണിക്കുകയും ചെയ്യുന്നു. അവന്റെ എല്ലാ ശക്തികളും ഇവ്വിധമാകുന്നു. അവന്റെ ദിവ്യ ശക്തികളെ നിഷേധിക്കുന്നവൻ ബുദ്ധിഹീനനത്രേ! അവന്റെ അതിഗഹനമായ ശക്തി പ്രഭാവങ്ങൾ മനസ്സിലാക്കാത്തവൻ അന്ധനാകുന്നു. തന്റെ താക്കീതുകൾക്കും പ്രതാപത്തിനും എതിരല്ലാത്ത എല്ലാ കാര്യങ്ങളും അവൻ ചെയ്യുന്നു, ചെയ്യുന്നവനുമാണ്. അവൻ തന്റെ അസ്തിത്വത്തിലും ഗുണങ്ങളിലും പ്രവൃത്തികളിലും ദിവ്യശക്തികളിലും ഏകനാകുന്നു. അവനിലേക്കെത്തു

നതിന് ഫുർഖാൻ മജീദ് (വിശുദ്ധഖുർആൻ) തുറന്നു തന്ന കവാടമല്ലാതെ മറ്റെല്ലാ കവാടങ്ങളും അടഞ്ഞിരിക്കുന്നു. മുൻകഴിഞ്ഞ നുബുവ്വത്തുകളെയും ഗ്രന്ഥങ്ങളെയും പ്രത്യേകം പ്രത്യേകം പിന്തുടരേണ്ടകാര്യമില്ല. കാരണം മുഹമ്മദീനുബുവ്വത്ത് അവയെയെല്ലാം ഉൾക്കൊള്ളുന്നതും അവയെയെല്ലാം വലയം ചെയ്തിരിക്കുന്നതുമാകുന്നു. അതല്ലാത്ത മറ്റെല്ലാ മാർഗങ്ങളും അടഞ്ഞിരിക്കുന്നു. അല്ലാഹുവിലേക്ക് എത്തിക്കുന്ന എല്ലാ സത്യങ്ങളും അതിലടങ്ങിയിട്ടുണ്ട്. ഇതിനുശേഷം ഒരു പുതിയ സത്യം വരാനില്ല. ഇതിലടങ്ങിയിട്ടില്ലാത്ത ഒരു സത്യവും മുൻപ് ഉണ്ടായിരുന്നിട്ടുമില്ല. ആയതിനാൽ ഈ നുബുവ്വത്തിൽ എല്ലാ നുബുവ്വത്തുകളും അവസാനിച്ചിരിക്കുന്നു. അങ്ങനെ തന്നെയാണ് വേണ്ടിയിരുന്നതും. കാരണം, ഏതൊരു വസ്തുവിന് ആരംഭമുണ്ടോ അതിനൊരു അവസാനവും ഉണ്ട്. മുഹമ്മദിയ്യാനുബുവ്വത്ത് തന്റെ അനുഗ്രഹപ്രദാനം ചെയ്യാൻ കഴിവില്ലാത്തതല്ല. മറിച്ച്, എല്ലാ നുബുവ്വത്തുകളെക്കൊണ്ടും അധികമായി അതിൽ അനുഗ്രഹങ്ങൾ ഉണ്ട്. എന്നാൽ ഈ നുബുവ്വത്തിന്റെ അനുവാധനം ഏറ്റവും എളുപ്പമാർഗ്ഗത്തിലൂടെ ദൈവത്തിങ്കലേക്കെത്തിക്കുന്നു. ഇതിനെ പിന്തുടരുന്നതുകൊണ്ട് അല്ലാഹുവിന്റെ സ്നേഹത്തിന്റെയും ദിവ്യഭാഷണങ്ങളുടെയും സംബോധനകളുടെയും സമ്മാനങ്ങൾ മുൻപ് കിട്ടിയിരുന്നതിനെക്കാളും കൂടുതൽ കിട്ടുന്നതാണ്. എന്നാൽ ഇതിന്റെ പരിപൂർണ്ണ അനുഗാമി നബിയെന്ന് മാത്രം പറയപ്പെടാവതല്ല. അങ്ങനെ പറയുന്നത്, സർവ്വസമ്പൂർണ്ണമായ മുഹമ്മദീനുബുവ്വത്തിനെ നിന്ദിക്കലാകുന്നു. എന്നാൽ ഉമ്മത്തി, നബി എന്നീ രണ്ടു പദങ്ങൾ ഒന്നിച്ച് ചേരുന്ന അവസ്ഥ അയാളിൽ അന്വർത്തമായിരിക്കും. പുലരുന്നതാണ്. എന്തുകൊണ്ടെന്നാൽ സർവ്വസമ്പൂർണ്ണമായ മുഹമ്മദിയ്യാ നുബുവ്വത്തിന് അതുകൊണ്ട് അനാദരവൊന്നും സംഭവിക്കാനില്ല. മറിച്ച്, ഈ നുബുവ്വത്തിന്റെ തേജസ്സ് ആ അനുഗ്രഹങ്ങളെക്കൊണ്ട് കൂടുതലായി പ്രശോഭിതമാവുകയാണ് ചെയ്യുന്നത്. <sup>3\*</sup> ദൈവഭാഷണങ്ങളും സംബോധന

\*3. ഒരു കാര്യം നല്ലതുപോലെ ഓർക്കുക. നബി(സ) തിരുമേനിക്ക് ശേഷം ശരീഅത്തോടുകൂടിയുള്ള പ്രവാചകത്വ കവാടം പൂർണ്ണമായും അടഞ്ഞിരിക്കുന്നു. വിശുദ്ധഖുർആനുശേഷം പുതിയ ആജ്ഞകൾ പഠിപ്പിക്കുന്നതോ വിശുദ്ധഖുർആന്റെ ആജ്ഞകളെ ദുർബ്ബലപ്പെടുത്തുന്നതോ അല്ലെങ്കിൽ അതിനെ അനുസരിക്കുന്നതിൽ

കളും അതിന്റെ അവസ്ഥയിലും അളവിലും പരിപൂർണ്ണമായ ഉന്നതസ്ഥാനത്തെത്തുകയും അതിൽ യാതൊരു വിധ ന്യൂനതകളും കലർപ്പും അവശേഷിക്കാതിരിക്കുകയും സ്പഷ്ടമായ നിലയിൽ പരോക്ഷ കാര്യങ്ങളിലധിഷ്ഠിതമാവുകയും ചെയ്യുമ്പോൾ അത് തന്നെയാണ് മറ്റൊരു ഭാഷയിൽ നുബുവ്വത്ത് എന്ന് നാമകരണം ചെയ്യപ്പെട്ടിരിക്കുന്നത്. ഇക്കാര്യത്തിൽ എല്ലാ പ്രവാചകന്മാർക്കും ഏകാഭിപ്രായമാണുള്ളത്.

### كُنْتُمْ خَيْرَ أُمَّةٍ أُخْرِجَتْ لِلنَّاسِ

മനുഷ്യവംശത്തിന്റെ നന്മക്കായി എഴുന്നേൽപ്പിക്കപ്പെട്ട ഏറ്റവും ഉൽകൃഷ്ട സമുദായമാണ് നിങ്ങൾ (3:111) എന്ന് ഏതൊരു സമുദായത്തെക്കുറിച്ചാണോ അരുൾ ചെയ്യപ്പെട്ടിരുന്നത്,

### أَهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ

നീ ഞങ്ങളെ നേർമാർഗ്ഗത്തിൽ നയിക്കേണമേ, നീ അനുഗ്രഹിച്ചവരുടെ മാർഗ്ഗത്തിൽ (1:6,7) എന്ന പ്രാർത്ഥന ഏതൊരു സമൂഹത്തെയാണോ പഠിപ്പിച്ചിരിക്കുന്നത് അതിലെ സകലരും ഈ ഉന്നത പദവി കിട്ടാത്തവരായി ഒഴിവാക്കപ്പെടുകയും ഒരു വ്യക്തിപോലും ഈ സ്ഥാനം പ്രാപിക്കാത്തവനായി ആയിത്തീരുന്നതും അസംഭവ്യമാണ്. അത്തരമൊരവസ്ഥയിൽ മുഹമ്മദിയ്യാ ഉമ്മത്ത് ന്യൂനതയുള്ളതും അപൂർണ്ണവും എല്ലാവരും അന്ധന്മാരെപ്പോലെ ആയിത്തീരുകയും ചെയ്യുമെന്ന ദോഷം മാത്രമല്ല, മറിച്ച് തിരുനബി (സ)യുടെ അനുഗ്രഹദായക ശക്തികളിൽ കറ വീഴുകയും തിരുമേനിയുടെ “ഖുവ്വത്തെഖുദ്സിയ” (പവിത്രീകരണ ശക്തി) ദുർബ്ബലമായിത്തീരുകയും ചെയ്യുമായിരുന്നു. അതോടൊപ്പം അഞ്ചുനേര നമസ്കാരങ്ങളിൽ പ്രാർത്ഥിക്കാൻ നിഷ്കർഷിച്ചിട്ടുള്ള ദുആ പഠിപ്പിച്ചു തന്നതും അർത്ഥശൂന്യമായിത്തീരുന്നതാണ്. കൂടാതെ അതിന്റെ മറുവശത്ത് മറ്റൊരു ന്യൂനത

---

നിന്ന് വിലക്കുന്നതോ ആയ ഒരു ഗ്രന്ഥവുമില്ല. എന്നാൽ ഇതിന്റെ പ്രവർത്തനം ഖിയാമത്ത് വരെയുള്ളതാകുന്നു.

കൂടിയുണ്ട്. അതായത് മുഹമ്മദീ നുബുവ്വത്തിന്റെ പ്രകാശത്തെ പിൻപറ്റാതെ ഈ പരിപൂർണ്ണത, സമുദായത്തിലെ ഏതെങ്കിലുമൊരു വ്യക്തിക്ക് നേരിട്ട് കിട്ടുകയാണെങ്കിൽ “ഖത്മുനുബുവ്വത്തി”ന്റെ വിവക്ഷ വ്യർത്ഥമാകുമായിരുന്നു. അതിനാൽ ഈ രണ്ട് പോരായ്മകളിൽ നിന്നും സംരക്ഷിക്കുന്നതിനുവേണ്ടി, ഫനാഫിർറസൂലി (റസൂലിൽ പരിപൂർണ്ണമായും ലയിച്ചുചേർന്ന)ന്റെ അവസ്ഥയിൽ പരിപൂർണ്ണപദവിവരെ എത്തിച്ചേർന്നിട്ടുള്ളതും ഇടയിൽ യാതൊരുതടസ്സവുമില്ലാതിരിക്കുന്നതുമായ ചില വ്യക്തികൾക്ക് സർവ്വ സമ്പൂർണ്ണവും പരിശുദ്ധവും പവിത്രവുമായ ദിവ്യഭാഷണങ്ങളുടെയും സംബോധനകളുടെയും അനുഗ്രഹം അല്ലാഹു നൽകുന്നു. കൂടാതെ ഉമ്മത്തി എന്നതിന്റെ വിവക്ഷയും അനുധാവനത്തിന്റെ അർത്ഥവും സമ്പൂർണ്ണവും സമഗ്രവുമായ നിലയിൽ അവരിൽ കാണപ്പെടുന്നു. അങ്ങനെ അവരുടെ അസ്തിത്വം അവരുടേതല്ലാതായിത്തീരുകയും മറിച്ച്, അവരുടെ സർവ്വാർപ്പിത ദർപ്പണത്തിൽ നബി(സ)യുടെ അസ്തിത്വം പ്രതിബിംബിക്കുകയും ചെയ്യുന്നു. മാത്രമല്ല സമ്പൂർണ്ണവും സമഗ്രവുമായ നിലയിൽ ദിവ്യഭാഷണവും സംബോധനയും നബിമാരെപ്പോലെ തന്നെ അവർക്ക് സിദ്ധിക്കുകയും ചെയ്യുന്നു.

ചുരുക്കത്തിൽ ഇങ്ങനെ ചില വ്യക്തികൾ ഉമ്മത്തിയായിരിക്കണമെന്ന നബിയെന്ന ബഹുമതി കരസ്ഥമാക്കി. കാരണം, ഇത്തരം നുബുവ്വത്ത്, മുഹമ്മദിയ്യാ നുബുവ്വത്തിൽ നിന്ന് വേറിട്ട ഒന്നല്ല. മറിച്ച്, സസൂക്ഷ്മം നിരീക്ഷിക്കുന്നതായാൽ അത് ഒരു നവീന രൂപത്തിൽ വെട്ടിത്തിളങ്ങിയ മുഹമ്മദിയ്യാ നുബുവ്വത്ത് തന്നെയാണ്. മസീഹ് മൗഊദിനെ സംബന്ധിച്ച് “നബിയുല്ലാഹ്” എന്നും “ഇമാമുക്കും മിൻകും” അദ്ദേഹം നബിയും ഉമ്മത്തിയും ആയിരിക്കും എന്നും നബി (സ) പറഞ്ഞ വചനങ്ങളുടെ താൽപര്യവും ഇതുതന്നെയാണ്. അതല്ലാതെ അന്യനായ ഒരു വ്യക്തിക്ക് ഇവിടെ കാലുകുത്താൻ ഇടമില്ല. ഈ തത്ത്വം മനസ്സിലാക്കി നാശത്തിൽ നിന്നും രക്ഷപ്പെടുന്നവൻ അനുഗൃഹീതൻ!

ഈസാനബി (അ)യെ അല്ലാഹു മരിപ്പിച്ചു എന്നതിലേക്ക്

فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيَّ

നീ എന്നെ മരിപ്പിച്ചപ്പോൾ അവരുടെ മേൽനോട്ടക്കാരൻ നീ തന്നെയായി (5:118) എന്ന അല്ലാഹുവിന്റെ സ്പഷ്ടവും വ്യക്തവുമായ ആയത്ത് സാക്ഷിയാകുന്നു. ഇതിന്റെ അർത്ഥം ബന്ധപ്പെട്ട ആയത്തുകളുടെ അടിസ്ഥാനത്തിൽ ഇപ്രകാരമാകുന്നു: അല്ലാഹു വിയാമത്ത് നാളിൽ ഈസ (അ)യോട് ചോദിക്കും, നിന്നെയും നിന്റെ മാതാവിനേയും ദൈവങ്ങളായി സ്വീകരിക്കണമെന്ന അദ്ധ്യാപനം നീ തന്നെയോണോ നിന്റെ സമുദായത്തിന് നൽകിയത്? അപ്പോൾ അദ്ദേഹം പറയും, ഞാൻ അവരിൽ ഉണ്ടായിരുന്നിടത്തോളം കാലം ഞാൻ അവരുടെമേൽ സാക്ഷിയായിരുന്നു. അവരുടെ മേൽനോട്ടക്കാരനുമായിരുന്നു. എന്നാൽ നീ എന്നെ മരിപ്പിച്ചതിനുശേഷം അവർ ഏതെല്ലാം വഴികേടുകളിലാണ് അകപ്പെട്ടുപോയതെന്ന് എനിക്ക് എന്തറിയാം?

ഇനി ആരെങ്കിലും **فَلَيْتَ تَوَفَّيْتَنِي** (ഫലമ്മാതവഹ്ഫയ്തനി) എന്നതിന് നീ എന്നെ മരിച്ചപ്പോൾ എന്ന അർത്ഥം നൽകിയാലും അതല്ല, അനാവശ്യമായി ദുശ്ശാഘ്യം പിടിച്ചു കൊണ്ട് സ്ഥൂലശരീരത്തോടുകൂടി ആകാശത്തേക്ക് ഉയർത്തിയെന്ന് അർത്ഥം നൽകിയാലും ഈസ(അ)വീണ്ടും ഈ ലോകത്തേക്ക് വരികയില്ലെന്ന് വ്യക്തമായും ഈ ആയത്തുകൊണ്ട് തെളിയുന്നു. കാരണം, അല്ലാഹുവിന്റെ പ്രവാചകനായ ഈസാനബി(അ) വിയാമത്ത് ദിവസത്തിനു മുമ്പ് ലോകത്ത് വീണ്ടും വരികയും കുരിശ് ഉടക്കുകയും ചെയ്തിട്ടുണ്ടായിരുന്നുവെങ്കിൽ അദ്ദേഹം വിയാമത്ത് നാളിൽ ദൈവസ സവിധത്തിൽ തന്റെ സമുദായം തനിക്ക് ശേഷം തന്നെയും തന്റെ മാതാവിനേയും ദൈവങ്ങളായി സ്വീകരിച്ചതെറ്റായ വിശ്വാസത്തെക്കുറിച്ച് തനിക്ക് അറിവില്ല എന്ന വ്യക്തമായ കള്ളം പറയുക അസാദ്ധ്യമാണ്. എന്ത്, അദ്ദേഹം ഈ ലോകത്ത് വീണ്ടും വരുകയും നാൽപ്പതുവർഷം ലോകത്ത് ജീവിക്കുകയും ക്രിസ്ത്യാനികളുമായി യുദ്ധം ചെയ്യുകയും താൻ പ്രവാചകനെന്ന് പറഞ്ഞുകൊണ്ട് തനിക്ക് യാതൊരു വിധ അറിവുമില്ല എന്ന നിന്ദ്യമായ വ്യാജം പറയാവതാണോ? ചുരുക്കത്തിൽ ഈ ആയത്ത് ഈസ(അ)നെ വീണ്ടും വരുന്നതിൽ നിന്ന് തടയുന്നു. അല്ലെങ്കിൽ അദ്ദേഹം വ്യാജനാണെന്ന് സ്ഥാപിക്കപ്പെടും. അദ്ദേഹം സ്ഥൂലശരീരത്തോടുകൂടി ആകാശത്താണെങ്കിൽ ഈ

ആയത്തിന്റെ വ്യക്തമായ വിശദീകരണപ്രകാരം അവസാനനാൾവരെ ഭൂമിയിൽ വരികയുമില്ലെങ്കിൽ അദ്ദേഹം ആകാശത്ത് വെച്ചു തന്നെ മരിക്കുമോ? അദ്ദേഹത്തിന്റെ ഖബറും ആകാശത്ത് തന്നെയായിരിക്കുമോ? ആകാശത്ത് വെച്ച് മരിക്കുക എന്നത് **فِي سَمَاءٍ مِّنْ سَمَوَاتٍ\*** എന്നതിന് എതിരാണ്. ഇതിൽനിന്ന് മനസ്സിലാകുന്നത് അദ്ദേഹം സ്ഥൂലശരീരത്തോടുകൂടി ആകാശത്തേക്ക് പോയിട്ടില്ല, മരിച്ച്, മരണപ്പെട്ടിരിക്കുന്നുവെന്നാണ്. ഇവിടത്തിൽ അല്ലാഹുവിന്റെ ഗ്രന്ഥം സ്പഷ്ടമായ രീതിയിൽ തീർപ്പു കൽപ്പിച്ചിരിക്കെ അതിനെ എതിർക്കുക എന്നത് പാപമല്ലെങ്കിൽ മറ്റൊന്നാണ്.?

ഞാൻ വന്നില്ലായിരുന്നെങ്കിൽ അത് മാപ്പിനർഹമാകാവുന്ന ധാരണ പിശക് മാത്രമായിരുന്നേനെ. പക്ഷേ, ഞാൻ അല്ലാഹുവിൽ നിന്ന് നിയോഗിതനാവുകയും വ്യക്തവും സത്യവുമായ നിലയിൽ വിശുദ്ധ ഖുർആന്റെ അർത്ഥം വെളിപ്പെടുകയും ചെയ്തിരിക്കേ, തെറ്റുകളെ കൈവിടാതിരിക്കുന്നത് വിശ്വാസത്തിന് ഭൂഷണമല്ല. എനിക്ക് വേണ്ടി ആകാശത്തും, ഭൂമിയിലും ദൈവിക ദൃഷ്ടാന്തങ്ങൾ പ്രകടമായി. നൂറ്റാണ്ടിന്റെ ഏകദേശം നാലിലൊരു ഭാഗം കഴിയുകയും ആയിരക്കണക്കിന് ദൃഷ്ടാന്തങ്ങൾ വെളിപ്പെടുകയും ലോകായുസ്സിന്റെ ഏഴാമത്തെ സഹസ്രം ആരംഭിക്കുകയും ചെയ്തിരിക്കുന്നു. എന്നിട്ടും സത്യത്തെ സ്വീകരിക്കാതിരിക്കുന്നത് എത്രമാത്രം ഹൃദയകാഠിന്യമാണ്? നോക്കുക, ഞാൻ ഉറക്കെ പ്രഖ്യാപിക്കുന്നു. അല്ലാഹുവിന്റെ അടയാളങ്ങൾ ഇപ്പോഴും അവസാനിച്ചിട്ടില്ല. വളരെക്കാലം മുമ്പേ അറിവ് നൽകപ്പെട്ടിരുന്ന 1905 ഏപ്രിൽ 4-ാം തിയ്യതി ഉണ്ടായ ആ ആദ്യ ഭൂകമ്പത്തിനുശേഷം വീണ്ടും അല്ലാഹു എന്നെ അറിയിച്ചിരിക്കുന്നു. വസന്തകാലത്ത് വീണ്ടുമൊരു ശക്തമായ ഭൂകമ്പം ഉണ്ടാകാനിരിക്കുന്നു. അത് വസന്തത്തിന്റെ ദിവസങ്ങളിലായിരിക്കും. വസന്തം എന്നതുകൊണ്ട് ഉദ്ദേശിച്ചത് വൃക്ഷങ്ങളിൽ ഇലകൾ കിളിർക്കുന്ന ആദ്യകാലമാണോ, മധ്യകാലമാണോ, അതല്ല അവസാനകാലമാണോ എന്ന് അറിയില്ല. ഇത് സംബന്ധിച്ച ദൈവികവെളിപാടിലെ വചനങ്ങൾ ഇപ്രകാരമായിരുന്നു. **“بِهِدَايَةِ رَبِّيَ وَأُخْبِرْتُ بِمَا فِي سَمَاءٍ مِّنْ سَمَوَاتٍ”** **“വീണ്ടും വസന്തം വന്നു, ദൈവികവചനം വീണ്ടും പൂർത്തിയായി.”** വസന്തത്തിന്റെ ദിന

\* അർത്ഥം: നിങ്ങൾ അതിൽ (ഭൂമിയിൽ) തന്നെ മരിക്കുകയും ചെയ്യും. (7:26)



ങ്ങളിലാണ് ആദ്യത്തെ ഭുകമ്പവും ഉണ്ടായത്. അതുകൊണ്ട് അല്ലാഹു അറിയിച്ചിരിക്കുന്നു, ആ രണ്ടാമത്തെ ഭുകമ്പവും വസന്തത്തിൽ തന്നെയാണ് ഉണ്ടാവുക. ജനുവരി അന്ത്യത്തിൽ ചില വൃക്ഷങ്ങളിൽ ഇലകൾ കിളിർക്കാൻ തുടങ്ങുന്നു. ആയതിനാൽ ആ മാസം മുതൽ തന്നെ ഭയത്തിന്റെ ദിനങ്ങൾ ആരംഭിക്കുന്നു. ഒരു പക്ഷേ, മെയ് അവസാനം വരെ ആ ദിവസങ്ങൾ നീണ്ടു പോകുന്നതാണ്.\*4

അല്ലാഹു പറയുന്നു *أَعْلَسَ بِيَوْمِي* \*5 അതായത് ആ ഭുകമ്പം വിയാമത്തിന്റെ രൂപത്തിലായിരിക്കും വീണ്ടും പറയുന്നു.

*كُلُّ أَيَّتْ وَرْمَلْمَا عُرْوَةٌ* അതായത് നിനക്ക് വേണ്ടി നാം അടയാളങ്ങൾ കാണിക്കുന്നതാണ്. നിർമ്മിക്കപ്പെട്ടുകൊണ്ടിരിക്കുന്ന കെട്ടിടങ്ങൾനാം അവയെ നിലം പരിശാക്കിക്കൊണ്ടേയിരിക്കും. വീണ്ടും പറയുന്നു, “ഭുകമ്പം ഉണ്ടായി. അതിശക്തമായി ഉണ്ടായി. ഭൂമി അടിമേൽമറിഞ്ഞു.” അതായത് ഒരു ഭയാനകമായ ഭുകമ്പം ഉണ്ടാകുന്നതാണ്. ഭൂമിയെ അതായത് ഭൂമിയുടെ ചില ഭാഗങ്ങളെ ലൂത്തിന്റെ കാലത്ത് ഉണ്ടായത് പോലെ കീഴ്മേൽ മറിക്കുന്നതാണ്. വീണ്ടും പറയുന്നു.

*إِنَّ مَخَالَجَ الْفَوْاحِ أَتَيْكَ بَعْدَ* ഞാൻ രഹസ്യമായി സൈന്യങ്ങളോടൊപ്പം വരുന്നതാണ്. ആ ദിവസത്തെക്കുറിച്ച് ഒരാൾക്കും അറിവുണ്ടാകുന്നതല്ല. ലൂത്തിന്റെ നാട് കീഴ്മേൽ മറിക്കപ്പെടും വരെ അതു സംബന്ധിച്ച് ആരും അറിഞ്ഞിരുന്നില്ലല്ലോ? എല്ലാവരും തിന്നുകൂടിച്ച് സുഖലോലുപരായി കഴുയുമ്പോഴാണ് അവിചാരിതമായി ഭൂമി അടിമേൽ മറിക്കപ്പെട്ടത്. ഇവിടെയും അങ്ങനെയെന്ന സംഭവിക്കുമെന്ന് അല്ലാഹു പറയുന്നു. കാരണം പാപങ്ങൾ അതിരുകവി

\*4. വസന്തകാലം കൊണ്ടുദ്ദേശിക്കുന്നത് ഈ ഗ്രീഷ്മം കഴിഞ്ഞുവരുന്ന വസന്തകാലം തന്നെയാണോ അതോ മറ്റേതെങ്കിലും വസന്തകാലത്താലാണോ ഈ പ്രവചനം പൂർത്തിയാകുവാൻ നിശ്ചയിക്കപ്പെട്ടിരിക്കുന്നതെന്ന് എനിക്കറിയില്ല. ചുരുക്കത്തിൽ അല്ലാഹുവിന്റെ വചനത്തിൽ നിന്ന് മനസ്സിലാകുന്നത് ,അത് ഒരു വസന്തം തന്നെയാണെന്നാണ് ഏത് വസന്തമായാലും ശരി.എന്നാൽ ദൈവം രാത്രിയിൽ ഒളിച്ച് വരുന്ന ഒരു വ്യക്തിയെപ്പോലെ വരുമെന്നാണ് പറഞ്ഞിരിക്കുന്നത്.

\*5. ഇത് സംബന്ധിച്ച് ഒരു ദൈവിക വെളിപാട് ഇതാകുന്നു: “നിനക്ക് വേണ്ടി എന്റെ പേര് വെട്ടിത്തീളൂ.”

യുകയും മനുഷ്യർ ഭൗതികതയെ പരിധിക്കപ്പുറം സ്നേഹിച്ച് ചുങ്കൊണ്ടിരിക്കുകയും ചെയ്യുന്നു. ദൈവമാർഗ്ഗം നിന്ദാദൃഷ്ടിയോടെ വീക്ഷിക്കപ്പെടുകയും ചെയ്യുന്നു. വീണ്ടും പറയുന്നു: “**بُئِيَ**” “**ജീവിതങ്ങളുടെ പര്യവസാനം!**” വീണ്ടും എന്നെ സംബോധന ചെയ്തുകൊണ്ടു പറഞ്ഞു.

أَلَا تَرَ أَنَا مُرَائِيٌّ وَأَنْتَ مُرَائِيٌّ مِنْ السَّيِّئَاتِ مَا يُضِيكُ رَحْمَةً مِنَّا وَكَأَنَّ أُمَّرَاءَ مُضِيًّا പറയുന്നു, ഒരു കല്പന ആകാശത്ത് നിന്നിറങ്ങും അതു മുഖേന നീ സന്തോഷിക്കും. ഇത് നമ്മുടെ ഭാഗത്ത് നിന്നുള്ള കാര്യമല്ലാകുന്നു. ഇത് പ്രാരംഭത്തിൽ തന്നെ വിധിക്കപ്പെട്ട നിശ്ചയിച്ചുറപ്പിച്ച കാര്യമത്രെ! ഈ പ്രവചനം ജനസഞ്ചനയങ്ങളിൽ പ്രചരിക്കുന്നത് വരെ ഈ കല്പന ഇറക്കുന്നതിൽ നിന്ന് ആകാശം തടയപ്പെട്ടിരിക്കുന്നു. സൗഭാഗ്യവാൻമാരല്ലാതെ നമ്മുടെ വചനങ്ങളിൽ വിശ്വസിക്കുന്നവർ മറ്റാരാണ്?

ഓർക്കുക, ഈ വിളംബരം അസ്വസ്ഥത പരത്താനല്ല, മറിച്ച്, ഭാവിയിൽ അസ്വസ്ഥതകൾ ഇല്ലായ്മ ചെയ്യാനുള്ളതാണ്. അജ്ഞത നിമിത്തം ആരും നാശമടയാതിരിക്കാനുള്ളതുമാത്രം. എല്ലാ ഓരോ കാര്യവും ഉദ്ദേശ്യങ്ങളു (നിയുക്തം) മായി ബന്ധപ്പെട്ടിരിക്കുന്നു. ആയതിനാൽ നമ്മുടെ ഉദ്ദേശ്യം ദുഃഖം തരികയെന്നല്ല, മറിച്ച്, ദുഃഖങ്ങളിൽനിന്ന് മോചനം നൽകുകയെന്നതാണ്. പശ്ചാത്തപിക്കുന്നവർ ദൈവികശിക്ഷയിൽ നിന്ന് രക്ഷിക്കപ്പെടുന്നതായിരിക്കും. എന്നാൽ തൗബ ചെയ്യാത്തവരും പരിഹാസ സദസ്സുകളിൽനിന്ന് വിട്ടുനിൽക്കാത്തവരും ദുഷ്ചെയ്തികളിൽ നിന്നും പാപങ്ങളിൽ നിന്നും അകന്നു നിൽക്കാത്ത വരുമായ നിർഭാഗ്യവാൻമാരുടെ നാശത്തിന്റെ ദിവസം സമീപസ്ഥമാണ്. കാരണം, അവരുടെ അഹന്ത ദൈവദൃഷ്ടിയിൽ കോപഹേതുകമാണ്.

ഇവിടെ ഒരു കാര്യം പ്രത്യേകം സ്മരണീയമാണ്, ഞാൻ മുന്പേ വിവരിച്ചതുപോലെ അല്ലാഹു എനിക്ക് എന്റെ മരണത്തെ കുറിച്ച് അറിയിപ്പ് നൽകിയിരിക്കുന്നു. എന്നെ സംബോധന ചെയ്തുകൊണ്ട് എന്റെ ജീവിതത്തെക്കുറിച്ച് പറഞ്ഞു: “**വളരെക്കുറച്ചു ദിവസങ്ങളേ ബാക്കിയുള്ളൂ.**” പറയുന്നു, “എല്ലാ ആപത്തുകളും ദിവ്യാത്മ്യങ്ങളും വെളിപ്പെടുത്തിയതിനുശേഷം

**ഷമേ നിന്റെ മരണം സംഭവിക്കുകയുള്ളൂ.”** ഇത് സൂചന നൽകുന്നത് തീർച്ചയായും എന്റെ മരണത്തിനു മുമ്പേ ലോകത്ത് ചില ആപത്തുകൾ ഉണ്ടാവുകയും ചില ദിവ്യാത്മ്യതങ്ങൾ വെളിപ്പെടുകയും അങ്ങനെ ലോകം ഒരു വിപ്ലവത്തിന് തയ്യാറാവുകയും അതിനുശേഷം എന്റെ മരണമുണ്ടാവുകയും ചെയ്യുമെന്നാണ്.

ഇവിടെയായിരിക്കും നിന്റെ ഖബറിടം എന്നു പറഞ്ഞു കൊണ്ട് എനിക്ക് ഒരു സ്ഥലം കാണിച്ചുതരികയുണ്ടായി. ഞാനൊരു മലക്കിനെ സ്ഥലം അളന്നുകൊണ്ടിരിക്കുന്നതായി കണ്ടു. ഒരു സ്ഥലത്തെത്തിയപ്പോൾ ആ മലക്ക് എന്നോടു പറഞ്ഞു: ഇത് നിന്റെ ഖബറിനുള്ള സ്ഥലമാകുന്നു. പിന്നീട് ഒരു സ്ഥലത്ത് എനിക്ക് ഒരു കബർ കാണിച്ചുതന്നു. അത് വെള്ളിയേക്കാളും തിളക്കമുള്ളതായിരുന്നു. അതിലെ മണ്ണ് മുഴുവനും വെള്ളിയായിരുന്നു. ഇത് നിന്റെ കബറാകുന്നുവെന്ന് അപ്പോൾ എന്നോടു പറയപ്പെട്ടു. കൂടാതെ മറ്റൊരു സ്ഥലം എനിക്ക് കാണിച്ചു തന്നു. “ബഹിശ്തിമഖ്ബറ” യെന്ന് അതിന് നാമകരണം ചെയ്യപ്പെട്ടു. അത് തിരഞ്ഞെടുക്കപ്പെട്ട ജമാഅത്തിലെ സ്വർഗ്ഗീയരായ ജനങ്ങളുടെ കബറുകളാണെന്ന് വ്യക്തമാക്കപ്പെട്ടു. ജമാഅത്തിന്റെ ശ്മശാനാവശ്യത്തിനായി ഒരു തുണ്ട് ഭൂമി വാങ്ങണമെന്ന് അന്നുമുതൽ ഞാൻ സദാ ചിന്തിച്ചു കൊണ്ടിരിക്കുന്നു. സാഹചര്യത്തിനൊത്ത നല്ല സ്ഥലങ്ങൾക്ക് കൂടുതൽ തുക നൽകേണ്ടിവരുന്നതിനാൽ ഈ ഉദ്യമം നീണ്ടകാലം മാറ്റവെക്കേണ്ടതായി വന്നു. എന്നാൽ ഭ്രാതാ മൗലവി അബ്ദുൽ കരീം സാഹിബ് മർഹൂമിന്റെ മരണത്തിനുശേഷം എന്റെ മരണത്തെക്കുറിച്ച് അടിക്കടി ദൈവവെളിപാടുകൾ ഉണ്ടായപ്പോൾ എത്രയും വേഗം ശ്മശാനം തയ്യാറാക്കേണ്ടത് ആവശ്യമാണെന്നു ഞാൻ മനസ്സിലാക്കി. അതുകൊണ്ട് നമ്മുടെ തോട്ടത്തിനടുത്തുള്ളതും എന്റെ ഉടമസ്ഥതയിലുള്ളതുമായ ഭൂമി- അതിന്റെ വില 1000 രൂപയിൽ കുറവല്ല-ഈ ആവശ്യത്തിനു വേണ്ടി ഞാൻ നിർദ്ദേശിച്ചു. ഞാൻ ദുആ ചെയ്യുകയാണ്, അല്ലാഹു ഇതിൽ അനുഗ്രഹം ചൊരിയുമാറാകട്ടെ. ഇതിനെത്തന്നെ സ്വർഗ്ഗീയശ്മശാനമാക്കുമാറാകട്ടെ! ഇത് യഥാർത്ഥത്തിൽ ദീനിന് ദുനിയായിനേക്കാളും മുൻഗണന നൽകുകയും ലൗകിക സ്നേഹം പരിത്യജിക്കുകയും അല്ലാഹുവിന്റെതായിത്തീരുകയും തങ്ങളുടെ

അന്തരങ്ങളിൽ പരിശുദ്ധപരിവർത്തനം ഉണ്ടാക്കുകയും നബി(സ) യുടെ സ്വഹാബാക്കളെപ്പോലെ കുറിലും സത്യസന്ധതയിലും മാതൃകകാണിക്കുകയും ചെയ്യുന്ന ഈ ജമാഅത്തിലെ പരിശുദ്ധ ഹൃദയത്തിനുമകളായവരുടെ അന്ത്യവിശ്രമ കേന്ദ്രമാകട്ടെ. ആമീൻ, യാറബൂൽ ആലമീൻ.

ഞാൻ വീണ്ടും ദുആ ചെയ്യുകയാണ്, സർവ്വശക്തനായ അല്ലാഹുവേ! ഈ ഭൂമി, യഥാർത്ഥത്തിൽ നിന്റേതായിത്തീരുകയും തങ്ങളുടെ പ്രവർത്തനങ്ങളിൽ ലൗകികതാൽപ്പര്യങ്ങൾ കൂടിക്കലർന്നിട്ടില്ലാത്ത എന്റെ ജമാഅത്തിൽ നിന്നുള്ള പരിശുദ്ധാത്മാക്കളുടെ ഖബറുകളാക്കേണമേ! ആമീൻ യാറബൂൽ ആലമീൻ

ഇനി മൂന്നാമതു ഞാൻ ദുആ ചെയ്യുകയാണ്, സർവ്വശക്തനും, ദയാലുവും, പൊറുക്കുന്നവനും കരുണാമയനുമായ എന്റെ നാഥാ! നിന്റെ ഈ ദൂതനിൽ സത്യമായി വിശ്വസിക്കുകയും യാതൊരു വിധ കപടതയും ശരീരേച്ഛകളും ദുർഭാവനയും\*6 തങ്ങളുടെ ഉള്ളിൽ വെച്ച് പുലർത്താതിരിക്കുകയും, വിശ്വാസത്തിന്റെയും

\*6. ദുർഭാവന കടുത്ത വിപത്താകുന്നു. ജ്വലിക്കുന്ന അഗ്നി പുല്ലും ചവറും എരിച്ചു കളയുന്നതുപോലെ അത് സത്യവിശ്വാസത്തെ അതിശീഘ്രം കത്തിച്ചുകളയുന്നു. അല്ലാഹുവിന്റെ പ്രവാചകന്മാരെക്കുറിച്ച് ദുർഭാവന വെച്ചു പുലർത്തുന്നവരെ സംബന്ധിച്ചിടത്തോളം അല്ലാഹുതന്നെ അവരുടെ ശത്രുവായിത്തീരുന്നു. അവരുമായി പൊരുതാൻ തയ്യാറാവുന്നു. മറ്റാരിലും ഉദാഹരണം എടുത്തു കാണിക്കാൻ പറ്റാത്തവിധം അവൻ താൻ തെരഞ്ഞെടുത്തവർക്കുവേണ്ടി അഭിമാനം വെച്ചു പുലർത്തുന്നു. എന്റെ നേരെ പല വിധത്തിലുള്ള അക്രമങ്ങൾ ഉണ്ടായപ്പോൾ ഇതേ ദൈവാഭിമാനം എന്റെ രക്ഷക്കായി വിജ്രംഭിതമായി. അവൻ പറഞ്ഞു, **انى مع الرسول اقوم**

والوم من يلوم - واعطيك مايدوم - لك درجة فى السماء وفى الذين هم يبصرون - ولك نرى آيت ونهدم مايعمرون - وقالوا اتجعل فيها من يفسد فيها . قال انى اعلم مالا تعلمون - انى مهين من اراد اهانتك - لاتخف انى لا يخاف لدى المرسلون - اتى امر اللّه فلا تستعجلوه بشاره تلقاها النبيون - يا احمدى انت مرادى ومعى - انت منى بمنزلة توحيدى وتفريدى وانت منى بمنزلة لايعلمها الخلق وانت وجيه فى حضرتى اخترتك لنفسى - اذا غضبت غضبت وكلما احببت احببت - أترك اللّه على كل شىء الحمد لله الذى جعلك

അനുസരണത്തിന്റെയും കർത്തവ്യങ്ങൾ യഥാവിധി നിർവ്വഹിക്കുകയും നിനക്ക് വേണ്ടിയും നിന്റെ മാർഗ്ഗത്തിൽ സ്വഹൃദയങ്ങളിൽ നീ തൃപ്തിപ്പെട്ടവിധം ജീവത്യാഗം വരിക്കുകയും കൂടാതെ പരിപൂർണ്ണമായും നിന്റെ സ്നേഹത്തിൽ ഉന്മത്തരാണെന്നും നിന്റെ ദൂതനുമായി കൂറോടും ആദരവോടും തെളിഞ്ഞ വിശ്വാസത്തോടും കൂടി സ്നേഹാദരങ്ങൾ പ്രകടിപ്പിക്കുകയും ചെയ്യുന്നവരാണ് നീ അറിയുന്നവർക്ക് വേണ്ടി മാത്രം ഇവിടെ കബറുകൾക്കുള്ള സ്ഥലം നൽകുകയും ചെയ്യേണമേ! ആമീൻ യാറബ്ബൽ ആലമീൻ

المسيح ابن مريم - لا يستل عما يفعل وهم يستلون - وكان وعدا مفعولا يعصمك الله من العدا - ويسطو بكل من سطا - ذالك بما عصوا وكانوا يعتدون - اليس الله بكاف عبده - يا جبال اوبي معه والطير - كتب الله لاغلبين انا ورسلى - وهم من بعد غلبهم سيغلبون - ان الله مع الذين اتقوا والذين هم محسنون - ان الذين امنوا ان لهم قدم صدق عند ربهم . سلام

قولاً من رب رحيم وامتازوا اليوم ايها المجرمون - منه

നിശ്ചയമായും ഞാൻ ഈ റസൂലിന്റെ കൂടെയാകുന്നു. ശപിക്കുന്നവനെ ഞാൻ ശപിക്കുന്നു എന്നെന്നും നിലനിൽക്കുന്ന അനുഗ്രഹങ്ങൾ ഞാൻ നിനക്കു നൽകും. കാഴ്ച നൽകപ്പെട്ടവരുടെ ദൃഷ്ടികളിൽ വാനലോകത്ത് നിനക്ക് വലിയ സ്ഥാനമുണ്ട്. നിനക്കുവേണ്ടി ഞാൻ ദൃഷ്ടാന്തങ്ങൾ കാണിക്കും. നിർമ്മിച്ചുകൊണ്ടിരിക്കുന്ന വലിയ വലിയ കെട്ടിടങ്ങൾ നാം തകർത്തുകൊണ്ടേയിരിക്കും. അവർ പറഞ്ഞു: നീ കുഴപ്പങ്ങൾ ഉണ്ടാക്കുന്നവരെ അതിൽ നിശ്ചയിക്കുകയാണോ? അല്ലാഹു പറഞ്ഞു: നിശ്ചയമായും നിങ്ങൾ അറിയാത്തത് ഞാൻ അറിയുന്നു നിന്നെ നിന്ദിക്കാൻ ഉദ്ദേശിക്കുന്നവനെ ഞാൻ നിന്ദനാക്കും. ഭയപ്പെടരുത് എന്റെ കൂടെ നിന്നുകൊണ്ട് ദൂതന്മാർ ഭയപ്പെടുകയില്ല. അല്ലാഹുവിന്റെ കല്പന വന്നിരിക്കുന്നു. അതുകൊണ്ട് നിങ്ങളതിന് ധൃതിപ്പെടേണ്ട. പ്രവാചകന്മാർക്ക് പുരാതന കാലം മുതൽ നൽകപ്പെടുന്ന സന്തോഷവാർത്തയാകുന്നു ഇത്. എന്റെ അഹ്മദേ, നീ എന്റെ ലക്ഷ്യമാകുന്നു. എന്റെ കൂടെ യുമാണ്. നിന്റെ സ്ഥാനം എന്റെ പക്കൽ എന്റെ തൗഹീദും (ഏകത്വവും)എന്റെ വ്യതിരിക്തതയും (തഹ്തീദ്)പോലെയാണ്. എന്റെ അടുത്ത് നിനക്കുള്ള സ്ഥാനം സൃഷ്ടികൾ അറിയുന്നില്ല. നീ എന്റെ സന്നിധിയിൽ പ്രതാപമുള്ളവനാകുന്നു. ഞാൻ എനിക്കുവേണ്ടി നിന്നെ തെരഞ്ഞെടുത്തു. നീ കോപിക്കുന്നത് ഞാൻ കോപിക്കുന്നതാണ്. നീ സ്നേഹിക്കുമ്പോഴൊക്കെ ഞാനും സ്നേഹിക്കുന്നു. അല്ലാഹു സകല കാര്യത്തിലും നിന്നെ തൃപ്തിപ്പെട്ടു. സർവ്വ സ്തുതിയും നിന്നെ മസീഹിബ്നു മർയമാക്കിയ അല്ലാഹുവിനാകുന്നു. അവൻ ചെയ്യുന്നതിനെക്കുറിച്ച് അവൻ ചോദിക്കപ്പെടുകയില്ല. അവരാകട്ടെ ചോദിക്കപ്പെടും. ഇത് നിറവേറ്റപ്പെട്ട വാഗ്ദാനമാണ്.

ഈ ശ്മശാനത്തെ സംബന്ധിച്ച് അതിമഹത്തായ പല സന്തോഷവാർത്തകളും എനിക്ക് കിട്ടിയിട്ടുണ്ട്. ഇത് സ്വർഗ്ഗീയ ശ്മശാനമാണെന്നു മാത്രമല്ല, **مَنْ دُفِنَ فِيهَا** അതായത്, വിവിധതരത്തിലുള്ളകാരുണ്യങ്ങൾ ഈ ശ്മശാനത്തിൽ ഇറക്കപ്പെട്ടിരിക്കുന്നുവെന്നും അല്ലാഹു പറഞ്ഞിട്ടുണ്ട്. ഈ ശ്മശാനത്തിലുള്ളവർക്ക് പങ്കില്ലാത്ത ഒരനുഗ്രഹവും ഇല്ല തന്നെ. അല്ലാഹു തന്റെ സൂക്ഷ്മവെളിപാടു മുഖാന്തിരം ഈ ശ്മശാനത്തിന് വേണ്ടി ചില നിബന്ധനകൾ എഴുതുവാൻ എന്നെ പ്രേരിപ്പിച്ചു. തങ്ങളുടെ സത്യസന്ധതയും പരിപൂർണ്ണ സാത്വികതയും മുഖേന ഈ നിബന്ധനകൾ പാലിക്കുന്നവർക്ക് മാത്രമേ ഇതിൽ പ്രവേശിക്കാൻ അർഹതയുള്ളൂ. **മൂന്നു നിബന്ധനകളാണുള്ളത്. അവയെല്ലാം പ്രാവർത്തികമാക്കേണ്ടതാണ്.**

1. ഈ ഖബർസ്ഥാന്റെ നിലവിലുള്ള ഭൂമി എന്റെ വക സംഭാവനയായി ഞാൻ നൽകിയിട്ടുള്ളതാണ്. ഇതിന്റെ അതിർത്തി പൂർത്തീകരിക്കുന്നതിനു വേണ്ടി കുറേക്കൂടി ഭൂമി വാങ്ങേണ്ടിവരും. അതിന്റെ വില ഏകദേശം 1000 രൂപയോളം വരും. ഇതിനെ മോടിപിടിപ്പിക്കുന്നതിന് കുറച്ച് മരങ്ങൾ വെച്ചു പിടിപ്പിക്കേണ്ടതുണ്ട്. ഒരു കിണറും കുഴിക്കേണ്ടതുണ്ട്. ഈ ഖബർസ്ഥാന്റെ വടക്കുഭാഗത്ത് നടപ്പാതയിൽ വളരെയധികം വെള്ളം കെട്ടിനിൽക്കുന്നുണ്ട്. അതുകൊണ്ട് അവിടെ ഒരു പാലം നിർമ്മിക്കപ്പെടേണ്ടതുമാണ്. ഈ വിവിധ ചെലവുകൾക്ക് വേണ്ടി 2000 രൂപ ആവശ്യമായി വരും. മൊത്തം 3000 രൂപയാണ് ഈ എല്ലാ ജോലികളും പൂർത്തിയാക്കുന്നതിനു വേണ്ടി ചെലവാകുക. അതുകൊണ്ട് ആദ്യത്തെ നിബന്ധന

---

ശത്രുവിൽ നിന്ന് അല്ലാഹു നിന്നെ രക്ഷിക്കും. നിന്നെ അക്രമിക്കുന്ന വ്യക്തിയെ അവൻ അക്രമിക്കുന്നു. അവർ ധിക്കരിക്കുകയും അതിക്രമം പ്രവർത്തിക്കുകയും ചെയ്ത കാരണത്താലാണ് അത്. അല്ലാഹു തന്റെ ദാസന് മതിയാവനല്ല? പർവ്വതങ്ങളേ, പക്ഷികളേ, അദ്ദേഹത്തോടൊപ്പം നിങ്ങളും ഏറ്റു പറയുക. നിശ്ചയമായും ഞാനും എന്റെ ദൂതന്മാരും വിജയിക്കുമെന്ന് അല്ലാഹു തീർച്ചപ്പെടുത്തിയിരിക്കുന്നു. അവരുടെ പരാജയത്തനു ശേഷം താമസിച്ചാതെ അവർ വിജയിക്കുന്നതാണ്. തീർച്ചയായും ഭയഭക്തി അവലംബിക്കുകയും നന്മ ചെയ്യുകയും ചെയ്യുന്നവരുടെ കൂടെയാകുന്നു. അല്ലാഹു സത്യവിശ്വാസികൾക്ക് തങ്ങളുടെ നാമന്റെയടുക്കൽ സ്നേഹമുരുന്നതിന്റെ ഉന്നത പദവികളുണ്ട്. കരുണാമയനായ നാഥനിൽ നിന്നുള്ള സമാധാന വചനം. കുറുവാളികളേ, നിങ്ങൾ ഇന്ന് വിട്ടുനിൽക്കുക.

ഈ ശ്മശാനത്തിൽ ചെവറടക്കപ്പെടണമെന്ന് ആഗ്രഹിക്കുന്ന ഓരോ വ്യക്തിയും ഈ ചെലവുകൾക്കായി തങ്ങളുടെ കഴിവിനനുസരിച്ച് ചന്ദ (വരിപ്പണം) നൽകേണ്ടതാണ്. ഇത്തരം ആളുകളിൽനിന്ന് മാത്രമാണ് ഈ ചന്ദ ആവശ്യപ്പെട്ടിരിക്കുന്നത്, മറ്റുള്ളവരിൽ നിന്നല്ല. എന്റെ സഹോദരൻ ബഹുമാനപ്പെട്ട മൗലവി നൂറുദ്ദീൻ സാഹിബിന്റെ പക്കൽ ഈ ചന്ദ എത്തിക്കേണ്ടതാണ്. എന്നാൽ അല്ലാഹു ഇച്ഛിക്കുന്ന പക്ഷം ഈ ഏർപ്പാടുകൾ നമ്മുടെ മരണശേഷവും തുടരുന്നതായിരിക്കും. തദ്വസരത്തിൽ അതാത് സമയത്തെ വരവായി കിട്ടുന്ന തുക ഇസ്ലാമിക അധ്യാപനങ്ങളുടെ ഉന്നമനത്തിനും തൗഹീദിന്റെ പ്രചാരണത്തിനും വേണ്ടി യഥോചിതം ചെലവാക്കുന്നതിന് ഒരു അഞ്ചുമൻ ആവശ്യമാണ്.

2. രണ്ടാമത്തെ നിബന്ധന ഇതാകുന്നു. ജമാഅത്തംഗങ്ങളിൽ തന്റെ മരണത്തിന് ശേഷം താൻ വിട്ടുപോയ മുഴുവൻ സ്വത്തിന്റെയും പത്തിലൊരു ഭാഗം ഈ പ്രസ്ഥാനത്തിന്റെ നിർദ്ദേശാനുസരണം ഇസ്ലാമിക പ്രസിദ്ധീകരണങ്ങൾക്കും ഖുർആനിക ആജ്ഞകളുടെ തബ്ലീഗിനും വേണ്ടി വിനിയോഗിക്കാമെന്ന് വസിയ്യത്ത് ചെയ്യുന്ന വ്യക്തി മാത്രമേ ഈ ശ്മശാനത്തിൽ ചെവറടക്കപ്പെടുകയുള്ളൂ. എന്നാൽ പരിപൂർണ്ണ വിശ്വാസിയായ ഓരോ സത്യസന്ധനും തന്റെ വസിയ്യത്ത് ഇതിലധികവും എഴുതുവാൻ അനുവാദമുണ്ടായിരിക്കുന്നതാണ്. എന്നാൽ ഇതിൽ കുറയാൻ പാടാത്തല്ല. ഈ സാമ്പത്തിക വരുമാനം വിശ്വസ്തരും പണ്ഡിതരുമടങ്ങിയ ഒരു അഞ്ചുമന്റെ ഉത്തരവാദിത്തത്തിലായിരിക്കും. ഇവർ പരസ്പരം കൂടിയായോ ചിട്ട ഇസ്ലാമിക പുരോഗതിക്കും ഖുർആനിക വിജ്ഞാനങ്ങളുടെയും ദീനീഗ്രന്ഥങ്ങളുടെയും പ്രസിദ്ധീകരണത്തിനും ജമാഅത്തിലെ പ്രബോധകർക്കും വേണ്ടി ഇതിൽ പറയപ്പെട്ട നിർദ്ദേശ പ്രകാരം ചെലവഴിക്കേണ്ടതാണ്. ഈ പ്രസ്ഥാനത്തിന് അഭിവൃദ്ധി നൽകുന്നതാണെന്ന് അല്ലാഹുവിന്റെ വാഗ്ദാനമുണ്ട്. ആയതിനാൽ അത്തരം സമ്പത്ത് ഇസ്ലാമിക പ്രചാരണങ്ങൾക്കായി വളരെയേറെ ഒരുമിച്ച് കൂടുമെന്ന് പ്രതീക്ഷിക്കുന്നു. ഇസ്ലാം മതപ്രചാരണങ്ങളിൽ

ഉൾപ്പെട്ട ഗുണപരമായ ഏതു കാര്യവും-അതിനെ സംബന്ധിച്ച് വിശദീകരിക്കാനുള്ള സമയമായിട്ടില്ല- ഈ വരുമനം കൊണ്ട് നിറവേറ്റപ്പെടേണ്ട ഈ പ്രവർത്തനങ്ങൾക്ക് നിയോഗിക്കപ്പെട്ടവർ മരണങ്ങളാൽ അവരുടെ പ്രതിനിധിയായി വരുന്നവരും ഈ എല്ലാ സേവനങ്ങളും അഹ്മദിയ്യാ പ്രസ്ഥാനത്തിന്റെ നിർദ്ദേശാനുസരണം ചെയ്തുതീർക്കാൻ കടപ്പെട്ടവരായിരിക്കും. പ്രസ്തുത ധനത്തിൽ നിന്ന് നിത്യവൃത്തിക്ക് വകയില്ലാത്ത അനാഥരും അഗതികളും നവമുസ്ലിംകളുമായ അഹ്മദികൾക്ക് അവകാശമുണ്ടായിരിക്കുന്നതാണ്. ഈ സമ്പത്ത് വ്യാപാരം മുഖേന വർദ്ധിപ്പിക്കാവുന്നതാണ്.

ഇതെല്ലാം വിദൂരഭാവനകളാണെന്ന് കരുതേണ്ട. ഇത് ആകാശഭൂമികളുടെ അധിപനായ സർവ്വശക്തന്റെ തീരുമാനമാകുന്നു. ഈ വരുമാനം എങ്ങിനെ സ്വരൂപിക്കപ്പെടുമെന്നോ, വിശ്വസ്തയുടെ ആവേശത്താൽ മാത്രം ഈ വീരോചിത കൃത്യങ്ങൾ ചെയ്യുന്ന ഒരു ജമാഅത്ത് എങ്ങനെ വാർത്തെടുക്കപ്പെടുമെന്നോ ഓർത്ത് ഞാൻ ദുഃഖിക്കുന്നില്ല. നമ്മുടെ കാലശേഷം ഈ ധനം ഭരമേൽപ്പിക്കപ്പെടുന്നവർ സമ്പത്തിന്റെ ആധിക്യം കണ്ട് കാലിടറിപ്പോകുമോയെന്നും, ലൗകിക സ്നേഹത്തിൽ പെട്ട് പോകുമോയെന്നുമാണ് എന്റെ ഉത്കണ്ഠ. ആയതിനാൽ അല്ലാഹുവിനുവേണ്ടി മാത്രം സേവനം ചെയ്യുന്ന വിശ്വസ്തരായവർ ഈ പ്രസ്ഥാനത്തിൽ സദാ ഉണ്ടായി കൊണ്ടിരിക്കട്ടെയെന്ന് ഞാൻ ദുഃഖിച്ചു ചെയ്യുന്നു. എന്നാൽ ജീവിക്കാൻ വകയില്ലാത്തവർക്ക് സഹായകമായി ഇതിൽനിന്നും ചെലവിനു കൊടുക്കുന്നത് അനുവദനീയമാണ്.

3. മൂന്നാമത്തെ നിബന്ധന, ഈ ഖബർസ്ഥാനിൽ മറയടക്കപ്പെടേണ്ട വ്യക്തി മുത്തവിയും നിഷിദ്ധ കാര്യങ്ങളിൽ നിന്നും വിട്ടുനിൽക്കുന്നയാളും ശിർക്ക്, ബിദ്അത്ത് ചെയ്യാത്തയാളും സത്യസന്ധനും പരിശുദ്ധനായ മുസ്ലിമും ആയിരിക്കണം എന്നതാണ്.
4. യാതൊരുവിധ ആസ്തിയുമില്ലാത്ത ധനപരമായ യാതൊരു സേവനവും ചെയ്യാൻ കഴിയാത്ത ഒരാൾ സാതികനും ദീനി



നുവേണ്ടി സ്വന്തം ജീവിതം ഉഴിഞ്ഞുവെച്ച സ്വാലിഹായ ആളുമാണെന്ന് തെളിയുന്ന പക്ഷം അയാളെ ഈ ഖബർസ്ഥാനിൽ മറയടക്കാവുന്നതാണ്.

**നിർദ്ദേശങ്ങൾ**

1. മേൽവിവരിച്ച നിബന്ധനകൾ അനുസരിച്ച് വസിയത്ത് ചെയ്യാനാഗ്രഹിക്കുന്ന ഓരോ വ്യക്തിയുടെയും വസിയത്തിൻമേലുള്ള നടപടികൾ അയാളുടെ മരണശേഷമായിരിക്കും നടപ്പിൽ വരുത്തുക. എന്നാൽ വസിയത്ത് എഴുതി ഈ സേവനത്തിന് നിയോഗിക്കപ്പെട്ട ജമാഅത്തിന്റെ അമീനെ ഏൽപ്പിക്കേണ്ടതും അച്ചടിച്ച് പ്രസിദ്ധപ്പെടുത്തേണ്ടതും നിർബന്ധമാണ്. കാരണം മരണസമയത്ത് വസിയത്തുകൾ എഴുതാൻ വളരെ പ്രയാസമാണ്. ദിവ്യദൃഷ്ടാന്തങ്ങളുടെയും പരീക്ഷണങ്ങളുടെയും നാളുകൾ ആസന്നമാണ്. ആയതിനാൽ സമാധാനത്തിന്റെ കാലത്ത് വസിയത്ത് എഴുതുന്നവർ ദൈവസവിധത്തിൽ ഉന്നതസ്ഥാനീയരാകുന്നു. വസിയത്ത് എഴുതുന്നതിൽ ആരുടെ സമ്പത്താണോ എപ്പോഴും സഹായകരമായിത്തീരുന്നത്. അയാൾക്ക് ശാശ്വതമായ പ്രതിഫലം ഉണ്ടായിരിക്കുന്നതാണ്. കൂടാതെ അത് എന്നെന്നും നിലനിൽക്കുന്ന സൽകൃത്യങ്ങളുടെ (ഖൈറാത്തെ ജാരിയ്യ) ഗണത്തിൽ ഉൾപ്പെടുന്നതുമാണ്.
2. മേൽ വിവരിക്കപ്പെട്ട നിബന്ധനകൾ പാലിച്ച ഓരോ വ്യക്തിയും ഖാദിയാനിൽ നിന്ന് ദൂരെ ഈ രാജ്യത്തിന്റെ മറ്റേത് ഭാഗത്താണെങ്കിലും അവരുടെ മരണശേഷം ഭൗതിക ശരീരം ഒരു പെട്ടിയിലാക്കി അവരുടെ അനന്തരാവകാശികൾ ഖാദിയാനിൽ എത്തിക്കേണ്ടതാണ്. നിബന്ധനകൾ അനുസരിച്ച് ഈ ഖബർസ്ഥാനിൽ അടക്കം ചെയ്യപ്പെടേണ്ട ഏതെങ്കിലും ഒരാൾ ഖബർസ്ഥാന്റെ പൂർത്തീകരണത്തിനു മുമ്പേ അതായത് പാലം മുതലായവ ഉണ്ടാക്കുന്നതിനു മുമ്പ് മരണപ്പെടുകയാണെങ്കിൽ അവർ അമാനത്ത് എന്ന നിലയിൽ സ്വന്തം സ്ഥലത്ത് തന്നെ അടക്കം ചെയ്യപ്പെടേണ്ടതാണ്. ഖബർസ്ഥാനുമായി ബന്ധപ്പെട്ട അനിവാര്യസംഗതികളുടെ തയ്യാറെടുപ്പിനു ശേഷം അവരുടെ ജനാസ ഖാദിയാനിൽ കൊണ്ടുവരേണ്ടതാണ്.

എന്നാൽ പെട്ടിയിലല്ലാതെ ചെമ്പറക്കപ്പൊട്ടുന്നവരുടെ ഭൗതിക ശരീരം ചെമ്പറിൽ നിന്നെടുക്കുന്നത് ശരിയല്ല.\*7

- 3. ഇത്തരത്തിലുള്ള പരിപൂർണ്ണ വിശ്വാസികൾ ഒരേസ്ഥലത്ത് ചെമ്പറക്കപ്പൊട്ടണമെന്നാണ് അല്ലാഹുവിന്റെ ഉദ്ദേശ്യമെന്ന് വ്യക്തമാക്കട്ടെ. ഇത്തരക്കാരെ ഒരേ സ്ഥലത്ത് കണ്ടുകൊണ്ട് വരുംതലമുറകൾ വിശ്വാസം നവീകരിക്കുന്നതിനു വേണ്ടിയും ദൈവത്തിനു വേണ്ടി അവർ ചെയ്തിട്ടുള്ള ദീനി പ്രവർത്തനങ്ങളാകുന്ന സേവനങ്ങൾ എന്നെന്നേക്കും സമൂഹത്തിന് മുന്നിൽ വെളിപ്പെടുത്തുന്നതിനു വേണ്ടിയുമാണിത്.

അവസാനമായി നാം ദുആ ചെയ്യുകയാണ്, അല്ലാഹു ഈ പ്രവർത്തനത്തിൽ ഓരോ സാത്വികനെയും സഹായിക്കുമാറാകട്ടെ. വിശ്വാസവീര്യം അവരിൽ ജനിപ്പിക്കുമാറാകട്ടെ. അവരുടെ പര്യവസാനം നന്നാക്കിത്തീർക്കുകയും ചെയ്യുമാറാകട്ടെ, ആമീൻ.

ഈ ലിഖിതം കൈപ്പറ്റുന്ന നമ്മുടെ ജമാഅത്തിലെ ഓരോ വ്യക്തിയും താന്താങ്ങളുടെ സുഹൃത്തുക്കൾക്കിടയിൽ ഇത് പരസ്യപ്പെടുത്തുകയും സാധിക്കുന്നത്ര ഇത് പ്രസിദ്ധീകരിക്കുകയും വരും തലമുറക്കുവേണ്ടി സൂക്ഷിച്ചുവെക്കുകയും ചെയ്യേണ്ടതാണ്. എതിരാളികൾക്ക് മാന്യമായ രീതിയിൽ ഇതു സംബന്ധിച്ച് അറിയിപ്പ് നൽകേണ്ടതാണ്. അസഭ്യം പറയുന്നവരുടെ അസഭ്യങ്ങളിൽ സഹനം കൈക്കൊള്ളുകയും പ്രാർത്ഥനാനിരതരാകുകയും ചെയ്യേണ്ടതാണ്.

وَاجْرُدْ دَعْوَانَا يَا مُحَمَّدٌ رَبِّ الْعَالَمِينَ

المفتقر الى الله الصمد غلام احمد عا فاه الله و ابي

20 ഡിസംബർ 1905

ഗുലാം അഹ്മദ്

\*7. ഒരു അറിവില്ലാത്ത ഒരാളും ഈ ശ്മശാനത്തെയും ഇതിന്റെ വ്യവസ്ഥകളെയും “ബിദ്അത്തിൽ” ഉൾപ്പെടുന്നതായി ഗണിക്കരുത്. കാരണം ഈ വ്യവസ്ഥിതി ദൈവിക വെളിപാടനുസരിച്ചുള്ളതാകുന്നു. മനുഷ്യന് ഇതിൽ യാതൊരുവിധ കൈകടത്തലുകളും ഇല്ലതന്നെ. ഈ ശ്മശാനത്തിൽ അടക്കം ചെയ്യുന്നതുകൊണ്ട് മാത്രം എങ്ങനെ സ്വർഗ്ഗാവകാശികളാകും എന്നാലും ചിന്തിക്കേണ്ടതില്ല. എന്തെന്നാൽ ഈ ഭൂമി ആരെയും സ്വർഗ്ഗീയരാക്കുമെന്നല്ല ഇതിന്റെ അർത്ഥം. മറിച്ച് സ്വർഗ്ഗീയർ മാത്രമേ ഇതിൽ അടക്കം ചെയ്യപ്പെടുകയുള്ളുവെന്നതാണ് ദൈവവചനത്തിന്റെ പൊരുൾ.

(ഫാർസി കവിതയുടെ ആശയ വിവർത്തനം)

ബുദ്ധിയും പരിശുദ്ധിയും ഉള്ളവനേ, ശ്രദ്ധിച്ചു കേട്ടുകൊള്ളുവിൻ!  
ഭൗതിക ലോകത്തോടുള്ള അത്യാഗ്രഹം നിമിത്തം നീ ദീനീനെ നശിപ്പിക്കരുത്.

നശ്വരമായ ഈ ലോകത്തിൽ ആസക്തനാകരുത്. ഈ ആനന്ദത്തിനു ചിന്നിൽ നൂറുകണക്കിന് ദുഃഖങ്ങൾ ഗോപ്യമായിരിക്കുന്നു.

നിന്റെ ബോധത്തിന്റെ കർണ്ണം തുറന്നിരിക്കുകയാണെങ്കിൽ മൃതകുടീരത്തിൽ നിന്ന് നിനക്ക് ഈ ശബ്ദം കേൾക്കാം. അല്ലയോ എന്റെ ആഹാരമേ, അല്പം ചില നാളുകൾക്ക് ശേഷം ഈ ലോകത്തിന്റെ ചിന്തകളിൽ നീ കത്തി നശിക്കരുത്.

നിസ്സാരമായ ഈ ലോകത്തിന്റെ പിടിയിലകപ്പെട്ട ഓരോരുത്തരും ഓരോ നിമിഷവും ദുഃഖത്തിന്റെയും ശിക്ഷയുടെയും വേദനയുടെയും വലയിലാണ്.

മരണത്തെ എപ്പോഴും മുന്നിൽ കാണുന്നവനാണ് മോചിതൻ. അവന്റെ ദുഷ്ടികൾ രണ്ടും ആശാപൂർണ്ണമാകുന്നു.

അവൻ മരണത്തിന് മുഖെ തന്നെ തന്റെ ഏകാധിനാഥനായവന്റെ അടുത്തേക്ക് യാത്രയായി. ലൗകിക പാമേയങ്ങളെല്ലാം അവൻ മാറ്റിവെക്കുകയും ചെയ്തു. പരലോകത്തിന് വേണ്ടി അവൻ തന്റെ കച്ച മുറുക്കിക്കെട്ടി. ഈ ഗൃഹത്തിലെ അസ്ഥിര സ്വത്തുക്കളൊക്കെ അവൻ ഉപേക്ഷിക്കുകയും ചെയ്തു.

എന്തുകൊണ്ടെന്നാൽ ഈ ജീവിതം അവലംബമാക്കാവുന്ന ഒന്നല്ല. ഇവിടെ നിന്ന് മനസ്സിനെ വിച്ഛേദിക്കുക. അതു തന്നെയാണ് ഉത്തമം.

എന്റെ സുഹൃത്തേ! ഫൂർഖാൻ (വിശുദ്ധ ഖുർആൻ) നൽകിയ ആ നരകത്തിന്റെ വാർത്ത, അത് ഈ ദുനിയായിനോടുള്ള ആർത്തി തന്നെയാണ്.

ഈ ലോകത്തു നിന്ന് ഒടുവിൽ യാത്ര പോകേണ്ടി വരുമ്പോൾ ഈ വഴിയിലൂടെ തന്നെ അന്ന് കടന്നു പോകേണ്ടിവരും.

അങ്ങനെയാണെങ്കിൽ ബുദ്ധിയുള്ള മനുഷ്യൻ ഇതിനെ (ഭൗതികതയെ) എന്തിനു സ്നേഹിക്കണം? വളരെ പെട്ടെന്നായിരിക്കും ഇതിലെ മലർവാടികളുടെ മേൽ ഹേമന്തത്തിന്റെ കാറ്റു വീശുന്നത്.

ദുർവൃത്തയായ ദുനിയാവിനെ സ്നേഹിക്കുന്നത് അങ്ങേയറ്റം അബദ്ധമാണ്. മതത്തിന്റെയും സത്യസന്ധതയുടെയും ശത്രുവാണവൾ.

ദിമുഖിയായ ഈ കാമുകിയിൽ നിന്ന് നിനക്ക് എന്ത് കിട്ടാനാണ്? ചില പ്പോൾ ഇവൾ സ്നേഹിച്ചു കൊല്ലുന്നു. അല്ലെങ്കിൽ വെറുപ്പിച്ചു കൊല്ലുന്നു.

കഠിനമായ ഈ ബന്ധത്തിൽ നിന്ന് നിനക്ക് മോചനം നൽകുന്ന ഈ പ്രിയതമനെ എന്തുകൊണ്ട് നീ സ്നേഹിക്കുന്നില്ല?

അല്ലയോ മാർഗ്ഗഭ്രംശം സംഭവിച്ചവനേ, നിന്റെ പര്യവസാനത്തെക്കുറിച്ച് ചിന്തിക്കൂ. ഞാൻ പറയുന്ന കാര്യം കേൾക്കാൻ നിനക്ക് മനസ്സുവരുന്നില്ലെങ്കിൽ ശേഖ് സഅ്ദിയുടെ വാക്കുകൾ കേൾക്കൂ.

നിന്റെ അന്ത്യം ശുഭമാണെങ്കിൽ നിന്റെ മരണവേളയിൽ അവിടെ ആമോദം കൊണ്ട് അനുഗൃഹീതമാകും

അൽവസിയത്ത് പത്രിക - അനുബന്ധം

**അൽവസിയത്ത് പത്രികയെ സംബന്ധിച്ച് അനിവാര്യമായ ചില കാര്യങ്ങൾ പ്രസിദ്ധപ്പെടുത്തേണ്ടതുണ്ട്. അവ ചുവടെ ചേർക്കുന്നു.**

1. ഖബർസ്ഥാന്റെ കാര്യനിർവ്വഹണ സമിതി (മജ്ലിസ് കാർപർ ദാസ്) ശ്മശാന സംബന്ധമായ എല്ലാ സംഗതികളും പൂർണ്ണമായ നിലയിൽ തയ്യാറായിരിക്കുന്നുവെന്ന് വിളംബരപ്പെടുത്തുന്നതുവരെ, അൽവസിയത്ത് പത്രികയിലെ നിബന്ധനയനുസരിച്ച് ജീവിച്ചിട്ടുള്ളവരുടെ ഭൗതിക ശരീരം ഖബറടക്കുന്നതിന് വേണ്ടി ഈ ശ്മശാനത്തിലേക്ക് കൊണ്ടുവരുവാൻ പാടുള്ളതല്ല. മറിച്ച്, പാലം മുതലായവയുടെ ഏറ്റവും അത്യന്താപേക്ഷിതമായ പണികൾ പൂർത്തിയാവും വരെ പ്രസ്തുത ജനാസകൾ അമാനത്ത് എന്ന നിലയിൽ മറ്റേതെങ്കിലും ശ്മശാനത്തിൽ പെട്ടിയിലാക്കി അടക്കം ചെയ്യേണ്ടതാണ്.
2. അൽവസിയത്തിന്റെ നിബന്ധകൾ അനുസരിച്ചു കൊള്ളാമെന്ന് പ്രതിജ്ഞ ചെയ്യുന്ന ഓരോരുത്തരും സ്വബോധാവസ്ഥയിൽ തങ്ങളുടെ പ്രതിജ്ഞ രണ്ടു സാക്ഷികളുടെ സാക്ഷ്യപത്രത്തോടുകൂടി അൻജൂമനെ ഏല്പിക്കേണ്ടതാകുന്നു. പ്രസ്തുത പ്രതിജ്ഞാപത്രത്തിൽ തന്റെ മുഴുവൻ സ്ഥാവരജംഗമ സ്വത്തുകളുടെയും പത്തിലൊരുഭാഗം അഹ്മദിയ്യാജമാഅത്തിന്റെ പ്രചാരണവശ്യങ്ങൾക്കായി വഖ്ഫ് ചെയ്തിരിക്കുന്നുവെന്നോ, വസിയത്ത് ചെയ്തിരിക്കുന്നുവെന്നോ വ്യക്തമായി എഴുതിയിരിക്കേണ്ടതാണ്. ഈ പ്രതിജ്ഞാപത്രം ചുരുങ്ങിയത് രണ്ടു പത്രങ്ങളിൽ പരസ്യപ്പെടുത്തേണ്ടതാകുന്നു.
3. വസിയത്ത് ചെയ്ത വ്യക്തിയുടെ പ്രതിജ്ഞാപത്രത്തിൽ അടങ്ങിയ വസ്തുതകളെ സംബന്ധിച്ച് ശരീഅത്തിന്റെയും പൊതുനിയമങ്ങളുടെയും അടിസ്ഥാനത്തിൽ വിലയിരുത്തി പരിപൂർണ്ണമായി ഉറപ്പുവരുത്തിയതിനുശേഷം വസിയത്ത് ചെയ്ത വ്യക്തിക്ക് തങ്ങളുടെ ഒപ്പും മുദ്രയോടും കൂടിയ ഒരു സർട്ടിഫിക്കറ്റ് അൻജൂമൻ നൽകേണ്ടത് നിർബന്ധമാകുന്നു.

മേൽവിവരിച്ച നിയമങ്ങൾ അനുസരിച്ച് ആരുടെയെങ്കിലും മൃതശരീരം ഈ ഖബർസ്ഥാനിലേക്ക്കൊണ്ടുവരുമ്പോൾ പ്രസ്തുത സർട്ടിഫിക്കറ്റ് അൻജുമൻ കാണിച്ചുകൊടുക്കേണ്ടതാണ്. അൻജുമന്റെ നിർദ്ദേശവും സ്ഥലനിർണ്ണയവുമനുസരിച്ച് അൻജുമൻ നിജപ്പെടുത്തുന്ന സ്ഥലത്ത് പ്രസ്തുത ജനാസ കബറടക്കേണ്ടതാണ്.

- 4. അൻജുമൻ ചില പ്രത്യേക സാഹചര്യങ്ങളിൽ കൈക്കൊള്ളുന്ന തീരുമാനങ്ങളുടെ അടിസ്ഥാനത്തിലല്ലാതെ പ്രായപൂർത്തിയാകാത്ത ഒരു കുട്ടിയെയും ഈ ശ്മശാനത്തിൽ അടക്കം ചെയ്യുന്നതല്ല. കാരണം അവർ സ്വർഗ്ഗീയരാകുന്നു. കൂടാതെ ആ മയ്യിത്തിന്റെ ഒരു ബന്ധുവും അയാൾ അൽവസിയത്ത് പത്രികയിലെ നിബന്ധനകൾ പൂർത്തിയാക്കാത്തതിടത്തോളം ഈ ശ്മശാനത്തിൽ അടക്കം ചെയ്യപ്പെടുന്നതല്ല.
- 5. ഖാദിയാൻ പുറത്ത് മരണപ്പെട്ടവരുടെ മൃതശരീരം പെട്ടിയിലടക്കം ചെയ്യാതെ ഖാദിയാനിൽ കൊണ്ടുവരുന്നത് അനുവദനീയല്ല. യാദൃശ്ചികമായി ഖബർസ്ഥാനിൽ വന്നേക്കാവുന്ന തടസ്സങ്ങൾ നീക്കം ചെയ്ത് അനുമതി കൊടുക്കുന്നതിനു വേണ്ടി ചുരുങ്ങിയത് ഒരു മാസം മുൻപെങ്കിലും അൻജുമനെ അറിയിക്കേണ്ടത് അനിവാര്യമാകുന്നു.
- 6. അൽവസിയത്ത് പത്രികയിലെ എല്ലാ നിബന്ധനകളും പൂർത്തിയാക്കിയ ആരെങ്കിലും പ്ലേഗ് കാരണം മരണപ്പെട്ടാൽ - അല്ലാഹു അതിന് അവസരം നൽകാതിരിക്കട്ടെ, അവരെ ചുരുങ്ങിയത് രണ്ട് വർഷത്തേക്ക് മറ്റൊരു സ്ഥലത്ത് പെട്ടിയിൽ അമാനെത്തെന്ന നിലയിൽ അടക്കം ചെയ്യേണ്ടതാണ്. ഖാദിയാനിലും അയാൾ മരണപ്പെട്ട സ്ഥലത്തും പ്ലേഗില്ലാത്ത കാലത്ത് രണ്ടു വർഷത്തിനു ശേഷം പ്രസ്തുത മയ്യിത്ത് കൊണ്ടുവരാവുന്നതാണ്.
- 7. സ്ഥാവരജംഗമ സ്വത്തുക്കളുടെ പത്തിലൊരുഭാഗം നൽകിയതുകൊണ്ടുമാത്രം മതിയാവുകയില്ല എന്ന സംഗതി ഓർത്തിരിക്കേണ്ടതാണ്. മറിച്ച്, വസിയത്ത് ചെയ്യുന്ന ആൾ തന്റെ കഴിവിന്റെ പരമാവധി ഇസ്ലാമിക നിയമങ്ങൾ അനുസരിക്കു

ന്നയാളും തഖ്വയുടെയും പരിശുദ്ധിയുടെയും കാര്യങ്ങളിൽ പരിശ്രമിക്കുന്നയാളും ആയിരിക്കണം. അയാൾ മുസ്ലിമും അല്ലാഹുവിന്റെ ഏകത്വത്തിലും അവന്റെ ദൂതനിലും സത്യ സന്ധമായി വിശ്വസിക്കുന്നയാളും സൃഷ്ടികളുടെ അവകാശങ്ങൾ ഹനിക്കാത്തയാളും ആയിരിക്കേണ്ടതാണ്.

- 8. ഏതെങ്കിലും ഒരു വ്യക്തി തന്റെ ആസ്തിയുടെ പത്തിലൊരുഭാഗം വസിയ്യത്ത് ചെയ്യുകയും അദ്ദേഹത്തിന്റെ മരണം യാദൃശ്ചികമായി നദിയിൽ മുങ്ങിയോ അല്ലെങ്കിൽ മൃതശരീരം കൊണ്ടുവരാൻ പ്രയാസമുള്ള (സാധ്യമല്ലാത്ത) രാജ്യങ്ങളിലോ സംഭവിക്കുകയും ചെയ്യുന്നതായാൽ അത്തരം വ്യക്തികളുടെ വസിയ്യത്ത് നിലനിൽക്കുക തന്നെചെയ്യും. അദ്ദേഹം അല്ലാഹുവിന്റെ ദൃഷ്ടിയിൽ ഈ ശ്മശാനത്തിൽ അടക്കം ചെയ്ത പോലെത്തന്നെയാകുന്നു. അത്തരം വ്യക്തികളുടെ സ്മരണക്കായി കല്ലിലോ ഇഷ്ടികയിലോ (ശിലാഫലകം) എഴുതി ഈ കബർസ്ഥാനിൽ സ്ഥാപിക്കുകയും അതിൽ അവരെക്കുറിച്ചുള്ള വിവരങ്ങൾ എഴുതിവെക്കുകയും ചെയ്യേണ്ടതാണ്.
- 9. ഇത്തരം സമ്പത്ത് കൈവശംവെക്കുന്ന അൻജൂമന് അഹ്മദിയ്യാ പ്രസ്ഥാനത്തിന്റെ ആവശ്യങ്ങൾക്കല്ലാതെ മറ്റു കാര്യങ്ങൾക്കു വേണ്ടി പ്രസ്തുത പണം വിനിയോഗിക്കാൻ അനുവാദമുണ്ടായിരിക്കയില്ല. ഈ ആവശ്യങ്ങളിൽ ഏറ്റവും കൂടുതൽ ഊന്നൽ നൽകേണ്ടത് ഇസ്ലാമിക പ്രചാരണത്തിനായിരിക്കണം. എന്നാൽ അൻജൂമന്റെ യോജിച്ച തീരുമാനമനുസരിച്ച് ഈ ധനം കച്ചവടം മുഖേന വർദ്ധിപ്പിക്കാവുന്നതാണ്.
- 10. അൻജൂമന്റെ എല്ലാ മെമ്പർമാരും അഹ്മദിയ്യാ ജമാഅത്തിൽ പ്രവേശിച്ചവരായിരിക്കേണ്ടതാണ്. അവർ പരിശുദ്ധ പ്രകൃതരും വിശ്വസ്തരും ആയിരിക്കേണ്ടതാണ്. ആരെയെങ്കിലും സംബന്ധിച്ച് അയാൾ പരിശുദ്ധപ്രകൃതിനും സത്യസന്ധനുമല്ലെന്നും കൂടാതെ തന്ത്രക്കാരനും, ഉള്ളിൽ ഭൗതികഭ്രമം ഉള്ളയാളും ആണെന്നും അനുഭവപ്പെടുന്ന പക്ഷം അത്തരം വ്യക്തിയെ താമസംവിനാ അൻജൂമനിൽ നിന്ന് പുറത്താക്കി

തൽസ്ഥാനത്ത് മറ്റൊരു വ്യക്തിയെ നിശ്ചയിക്കേണ്ടത് അൻജു മന്റെ കടമയാകുന്നു.

- 11. വസിയത്ത് മുതലിനെ സംബന്ധിച്ച് തർക്കങ്ങൾ നേരിട്ടാൽ അത് പരിഹരിക്കുന്നതിന് വേണ്ട മുഴുവൻ ചെലവും വസിയത്ത് ഫണ്ടിൽ നിന്ന് വിനിയോഗിക്കേണ്ടതാകുന്നു.
- 12. വസിയത്ത് ചെയ്തതിനുശേഷം തന്റെ വിശ്വാസദൂർബല്യത്താൽ വസിയത്തിൽ നിന്ന് പിൻമാറുകയോ ജമാഅത്തിൽ നിന്ന് വേർപ്പെട്ടുപോകുകയോ ചെയ്താൽ, അയാളുടെ സമ്പത്ത് നിയമാനുസൃതം അഞ്ചുമൻ അധീനമാക്കി വെച്ചിട്ടുണ്ടെങ്കിൽ പോലും, അത് കൈവശം വെക്കാൻ അനുവാദമുണ്ടായിരിക്കുന്നതല്ല. മറിച്ച്, അത് പൂർണ്ണമായും തിരിച്ചു നൽകേണ്ടതാണ്. കാരണം അല്ലാഹു ആരുടെയും സമ്പത്തിന്റെ ആവശ്യക്കാരനല്ല. ഇത്തരം സമ്പത്ത് ദൈവദൂഷ്ടിയിൽ വെറുക്കപ്പെട്ടതും തിരസ്കൃതവുമാകുന്നു.
- 13. അൻജുമൻ അല്ലാഹുവിനാൽ നിശ്ചയിക്കപ്പെട്ട ഖലീഫയുടെ പ്രതിനിധി ആകുന്നു. അതിനാൽ എല്ലാ ഭൗതികാഭിവാഞ്ഛകളിൽ നിന്നും അൻജുമൻ പൂർണ്ണമായും പരിശുദ്ധമായി നിൽക്കേണ്ടതാകുന്നു. അതിന്റെ സർവ്വകാര്യങ്ങളും അങ്ങേയറ്റം പവിത്രവും നീതിനിഷ്ഠവുമായിരിക്കേണ്ടതാണ്.
- 14. ഈ അൻജുമനെ സഹായിക്കുന്നതിനും പിന്തുണക്കുന്നതിനും വേണ്ടി ഇതിന്റെ നിർദ്ദേശങ്ങളനുസരിക്കുന്ന അൻജുമനുകൾ മറ്റ് ദൂരരാജ്യങ്ങളിൽ സ്ഥാപിക്കുന്നതിന് അനുവാദമുണ്ടായിരിക്കുന്നതാണ്. ഈ രാജ്യങ്ങളിൽ നിന്ന് മുതദേഹം കൊണ്ടുവരാൻ ബുദ്ധിമുട്ട് നേരിടുകയാണെങ്കിൽ ആ പ്രദേശത്ത് തന്നെ അടക്കം ചെയ്യാവുന്നതാണ്. എന്നാൽ ഇവർ തങ്ങളുടെ മരണത്തിനു മുൻപായി പ്രതിഫലത്തിൽ ഭാഗഭാക്കാകുന്നതിനുവേണ്ടി പത്തിലൊരുഭാഗം വസിയത്ത് ചെയ്യേണ്ടതാണ്. ഈ വസിയത്ത് മുതൽ കൈവശപ്പെടുത്തേണ്ടത് അവിടത്തെ അൻജുമന്റെ ഉത്തരവാദിത്തമായിരിക്കും. ഈ പണം ആ രാജ്യത്ത് ദീനി ആവശ്യങ്ങൾക്കു വേണ്ടി ചെലവു ചെയ്തൽ ഉത്തമമാകുന്നു. എന്നാൽ ചില അത്യാവശ്യങ്ങൾ



കണക്കിലെടുത്ത് അൻജുമന്റെ കേന്ദ്രമായ ഖാദിയാനിലേക്ക് നൽകാവുന്നതുമാണ്.

- 15. ഈ അൻജുമന്റെ ശാശ്വത കേന്ദ്രം ഖാദിയാൻ ആയിരിക്കും. കാരണം അല്ലാഹു ഈ പ്രദേശത്തെ അനുഗ്രഹിച്ചിരിക്കുന്നു. ഭാവിയിലെ ആവശ്യങ്ങൾ കണക്കിലെടുത്ത് ഈ പ്രവൃത്തികൾക്കായി കൂടുതൽ കെട്ടിടങ്ങൾ പണിയാവുന്നതാണ്.
- 16. ഖുർആനിലും ഹദീസിലും അതീവ പാണ്ഡിത്യമുള്ളവരും അറബിഭാഷയിൽ പാടവമുള്ളവരും അഹ്മദിയ്യാ സാഹിത്യങ്ങളെക്കുറിച്ച് ജ്ഞാനമുള്ളവരുമായ രണ്ട് അംഗങ്ങൾ എക്കാലത്തും അൻജുമനിൽ ഉണ്ടായിരിക്കേണ്ടതാണ്.
- 17. അൽവസിയത്ത് പത്രികയനുസരിച്ച് വസിയത്ത് ചെയ്ത ഏതെങ്കിലും വ്യക്തി കുഷ്ഠരോഗിയാണെങ്കിൽ - അല്ലാഹു അതിന് ഇട നൽകാതിരിക്കട്ടെ, അദ്ദേഹത്തിന്റെ ശാരീരികാവസ്ഥ ഈ ഖബർസ്ഥാനിൽ കൊണ്ടുവരാൻ പറ്റാത്ത വിധമാണെങ്കിൽ അത്തരം വ്യക്തികളെ ബാഹ്യമായ പരിതസ്ഥിതികളെ മുൻനിർത്തി ഈ ഖബർസ്ഥാനിൽ കൊണ്ടുവരാൻ പാടുള്ളതല്ല. എന്നാൽ അത്തരം വ്യക്തി തന്റെ വസിയത്തിൽ ഉറച്ചുനിൽക്കുകയാണെങ്കിൽ ഈ ശ്മശാനത്തിൽ അടക്കം ചെയ്തവർക്ക് കിട്ടുന്ന പദവി തന്നെ അദ്ദേഹത്തിനും കിട്ടുന്നതാണ്.
- 18. സ്ഥാവരജംഗമ വസ്തുക്കളൊന്നും കൈവശമില്ലാത്ത ഒരാളെ സംബന്ധിച്ച് അയാൾ സാത്വികനും ഭക്തനും സത്യവിശ്വാസിയും കാപട്യത്തിന്റെയും ഭൗതികതയുടേയും അനുസരണക്കേടിന്റെയും യാതൊരു അംശവും ഇല്ലാത്ത ആളാണെങ്കിൽ എനിക്കുശേഷം അൻജുമന്റെ യോജിച്ച അഭിപ്രായത്തോടെ അയാളെ ഈ ശ്മശാനത്തിൽ അടക്കം ചെയ്യാവുന്നതാണ്.
- 19. പ്രത്യേക ദൈവിക വെളിപാട് മുഖേന നിരോധിക്കപ്പെടുന്ന ഒരു വ്യക്തിയെ, വസിയത്ത് സ്വത്ത് നൽകിയാലും ഈ ഖബർസ്ഥാനിൽ പ്രവേശിപ്പിക്കുന്നതല്ല.
- 20. എന്നെയും എന്റെ ഭാര്യമാക്കളേയും അല്ലാഹു മാറ്റി നിർത്തി

യിരിക്കുന്നു. മറ്റുള്ള എല്ലാ ഓരോ പുരുഷനും സ്ത്രീയും ഈ നിബന്ധനകൾ പാലിക്കേണ്ടത് നിർബന്ധമാകുന്നു. പരാതിപ്പെടുന്നവർ കപടൻമാരായിരിക്കും.

മുകളിൽ എഴുതിയവ അവശ്യ നിബന്ധനകളാകുന്നു. പ്രസ്തുത നിബന്ധനകൾ പൂർണ്ണമായി അനുസരിക്കുന്നവർ മാത്രമേ മേലിൽ ഈ സ്വർഗ്ഗീയ ശ്മശാനത്തിൽ അടക്കം ചെയ്യപ്പെടുകയുള്ളൂ. ദുർഭാവനക്കടിമകളായ വ്യക്തികൾ ഈ പ്രവൃത്തിയിൽ നമ്മെ ആക്ഷേപിക്കുകയും ഈ ഏർപ്പാടുകളെ സ്വാർത്ഥതാൽപ്പര്യങ്ങളായി ഗണിക്കുകയും അല്ലെങ്കിൽ ഇതിനെ ഒരു ബിദ്അത്തായി (അനാചാരം)മുദ്ര കുത്തുകയും ചെയ്തേക്കാം. എന്നാൽ ഓർക്കുക, ഇത് അല്ലാഹുവിന്റെ പ്രവർത്തികളാകുന്നു അവൻ ആഗ്രഹിക്കുന്നതെന്നും പ്രവർത്തിക്കുന്നവനാകുന്നു. ഈ വ്യവസ്ഥ മുഖേന അവൻ സത്യവിശ്വാസികളെയും കപടവിശ്വാസികളെയും വേർതിരിച്ചു കാണിക്കാനാണ് ഉദ്ദേശിക്കുന്നത്. നിസ്സംശയം, ഈ വ്യവസ്ഥയെപ്പറ്റി അറിവ് കരസ്ഥമാക്കിയവർ താമസംവിനാ അവരുടെ ആസ്തിയുടെ പത്തിലൊരു ഭാഗം അല്ലാഹുവിന്റെ വഴിയിൽ നൽകുകയും അതിലുപരി ആവേശം കാണിക്കുകയും ചെയ്യുന്നത് തങ്ങളുടെ വിശ്വാസത്തിൽ മേൽ മുദ്രകുത്തുകയുമാണെന്നു നാം മനസ്സിലാക്കുന്നു. അല്ലാഹു അരുൾ ചെയ്യുന്നു.

آلٓ ۝ أَحْسَبُ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ  
(അൻകബൂത്ത് - 2,3)

ഞാൻ അവരെ പരീക്ഷിക്കാതെ കണ്ട്, തങ്ങൾ വിശ്വസിച്ചു എന്ന് പറഞ്ഞതു കൊണ്ട് മാത്രം ഞാൻ സംതൃപ്തനാവും എന്ന് ജനങ്ങൾ കരുതുന്നുവോ? ഈ പരീക്ഷണം വാസ്തവത്തിൽ ഒന്നു മല്ല. സ്വഹാബാക്കൾക്കുള്ള പരീക്ഷണങ്ങൾ ജീവനെ ആവശ്യപ്പെട്ടുകൊണ്ടായിരുന്നു. അവർ തങ്ങളുടെ ശിരസ്സ് ദൈവമാർഗ്ഗത്തിൽ നൽകി. പിന്നെ എല്ലാവർക്കും പൊതുവായി എന്തുകൊണ്ട് ഈ ശ്മശാനത്തിൽ ഖബറടക്കം ചെയ്യുന്നതിന് അനുവാദം നൽകുന്നില്ല എന്ന ചിന്ത അസ്ഥാനത്താകുന്നു. അങ്ങനെയൊന്നെങ്കിൽ അല്ലാഹു എക്കാലത്തും പരീക്ഷണങ്ങളെ നിദാനമാക്കിയത്

എന്തിനാണ്? അവൻ എല്ലാ കാലഘട്ടങ്ങളിലും ആഗ്രഹിക്കുന്നത് പരിശുദ്ധരെയും ദുർവൃത്തരെയും വേർതിരിച്ചു കാണിക്കണമെന്നാണ്, അതിനാൽ ഇപ്പോഴും അവൻ അതുതന്നെയാണ് ചെയ്തിട്ടുള്ളതും. നബി(സ) തിരുമേനിയുടെ കാലത്ത് അല്ലാഹു നിസ്സാര കാര്യങ്ങളിൽ പോലും പരീക്ഷണങ്ങൾ വെച്ചിട്ടുണ്ടായിരുന്നു. ഉദാഹരണമായി സ്വഹാബികൾ നബി(സ)യോട് ഏതെങ്കിലും ഒരു വിഷയത്തെക്കുറിച്ച് അഭിപ്രായം ആരാധനയിൽ മുൻ ഉപഹാരം നൽകുന്ന ഏർപ്പാടുകൂടി ഉണ്ടായിരുന്നു. കപടവിശ്വാസികളെ സംബന്ധിച്ചിടത്തോളം അതും ഒരു കഠിനപരീക്ഷണമായിരുന്നു. ആത്മാർത്ഥതയുടെ അത്യുന്നത പദവികളിലെത്തുകയും മതകാര്യങ്ങൾക്ക് ഭൗതികകാര്യങ്ങളേക്കാൾ മുൻഗണന നൽകുകയും ചെയ്യുന്നവർ ഈ പരീക്ഷണവേളയിലും മറ്റുള്ളവരിൽ നിന്ന് വ്യതിരിക്തരായിരിക്കുമെന്ന് നാം മനസ്സിലാക്കുന്നു. അവർ ബൈഅത്തിലെ പ്രതിജ്ഞ പൂർണ്ണമായി പ്രാവർത്തികമാക്കുകയും സ്വന്തം സത്യത വെളിപ്പെടുത്തുകയും ചെയ്തു എന്ന് തെളിയിച്ചു കാണിക്കുന്നതാണ്. കപടവിശ്വാസികളെ സംബന്ധിച്ചിടത്തോളം നിസ്സംശയം ഈ വ്യവസ്ഥിതി വളരെ ദുസ്സഹമായിത്തീരുന്നതാണ്. അങ്ങനെ അവരുടെ മുടുപടം നീക്കം ചെയ്യപ്പെടുന്നതാണ്. ഇവർ പുരുഷനായാലും സ്ത്രീയായാലും അവരുടെ മൃതശരീരം ഈ ശ്മാനശനത്തിൽ ഒരിക്കലും അടക്കം ചെയ്യപ്പെടുകയില്ല.

فِي قُلُوبِهِمْ مَرَضٌ فَزَادَهُمُ اللَّهُ مَرَضًا (അൽ ബഖറ - 11)

അവരുടെ ഹൃദയങ്ങളിൽ ഒരു രോഗമുണ്ടായിരുന്നു. പിന്നെ അല്ലാഹു അവരുടെ രോഗം വർദ്ധിപ്പിച്ചു.

എന്നാൽ ഈ കാര്യങ്ങളിൽ പ്രാമുഖ്യം കാണിക്കുമ്പോൾ ഭക്തന്മാരായി ഗണിക്കപ്പെടുകയും ശാശ്വതമായി അല്ലാഹുവിന്റെ അനുഗ്രഹങ്ങൾക്ക് പാത്രീഭൂതരായിത്തീരുന്നതുമാണ്.

അവസാനമായി ഇത് ഓർമ്മയിരിക്കട്ടെ. ദുരിതങ്ങളുടെ ദിനം ആസന്നമായിരിക്കുന്നു. ഭൂമിയെ കീഴ്മേൽ മറിക്കുന്ന അതിശക്തമായ ഒരു ഭൂകമ്പം വളരെ അടുത്താണ്. ശിക്ഷ കാണുന്നതിനു മുമ്പേ ലൗകികാസക്തി കൈവെയ്ക്കുകയും എന്റെ ആജ്ഞയെ

പ്രാവർത്തികമാക്കുകയും ചെയ്യുന്നവരാരോ അവരാണ് യഥാർത്ഥത്തിൽ ദൈവസന്നിധിയിൽ സത്യവിശ്വാസികൾ. അവരെ സംബന്ധിച്ച് അവന്റെ ഏടുകളിൽ പ്രഥമരിൽ മുൻകടന്നവർ എന്ന് എഴുതപ്പെടും. ഞാൻ സത്യം സത്യമായി പറയുകയാണ്. ഈ ഭൗതികലോകത്തെ സ്നേഹിച്ചുകൊണ്ട് ആജ്ഞ തള്ളിക്കളഞ്ഞ കപടവിശ്വാസി (മുനാഫിഖ്) ശിക്ഷയുടെ സന്ദർഭത്തിൽ താനും തന്റെ എല്ലാ സ്ഥാവരജംഗമസ്വത്തുക്കളും ഈ ശിക്ഷയിൽ വേവലാതിപ്പെട്ടുകൊണ്ട് പറയും രക്ഷപ്രാപിക്കുന്നതിനു വേണ്ടി ദൈവമാർഗ്ഗത്തിൽ ചെലവു ചെയ്തിരിന്നുവെങ്കിൽ എത്ര ഉത്തമമായിരുന്നുവെന്ന് സങ്കടപ്പെട്ടുകൊണ്ടു കേഴുന്ന കാലം വളരെ അടുത്തിരിക്കുന്നു. ഈ ശിക്ഷ ഇറങ്ങിയതിനു ശേഷം വിശ്വാസവും സദഖയും ദാനധർമ്മങ്ങളും നിഷ്ഫലമാകുന്നു എന്നു ഓർത്തുകൊള്ളുക. എത്രയും സമീപസ്ഥമായ ഒരു ശിക്ഷയെ സംബന്ധിച്ചാണ് ഞാൻ മുന്നറിയിപ്പു നൽകുന്നത്. തങ്ങൾക്ക് പ്രയോജനപ്പെടുന്നതിനു വേണ്ടിയുള്ള പാഥേയം എത്രയും വേഗം ഒരുമിച്ചുകൂട്ടുവിൻ. നിങ്ങളിൽ നിന്ന് വല്ല സമ്പത്തും വാങ്ങി അത് എന്റെ അധീനതയിൽ വെക്കണമെന്ന് ഞാൻ ആഗ്രഹിക്കുന്നില്ല. മറിച്ച്, നിങ്ങളുടെ സ്വത്ത് ഇസ്ലാമിക പ്രചാരണാർത്ഥം ഒരു അൻജുമനെ ഏൽപ്പിച്ചു കൊണ്ട് ഒരു സ്വർഗ്ഗീയ ജീവിതം കരസ്ഥമാക്കുകയാണ് നിങ്ങൾ ചെയ്യുന്നത്. എന്നാൽ വളരെയധികം ആളുകൾ ഭൗതികവാഞ്ചരയാൽ എന്റെ ഈ ആജ്ഞയെ തള്ളിപ്പറയുന്നതാണ്. മാത്രമല്ല, ലോകത്ത് നിന്ന് വളരെ വേഗം വേർപ്പെടുത്തപ്പെടുന്നതുമാണ്. അപ്പോൾ അവസാനനിമിഷത്തിൽ അവർ പറയും:

هَذَا مَا وَعَدَ الرَّحْمَنُ وَصَدَقَ الْمُرْسَلُونَ

(പരമകാരണികനായ അല്ലാഹു വാഗ്ദാനം ചെയ്തതും ദൈവദൂതന്മാർ സത്യമായി പറഞ്ഞതുമാണിത്. (യാസിൻ 53))

وَالسَّلَامُ عَلَىٰ مَنِ اتَّبَعَ الْهُدَىٰ വിനീതൻ

**മിർസാ ഗുലാം അഹ്മദ്**

അല്ലാഹുവിൽ നിന്ന് നിയോഗിതനായ

(അൽഹക്കം. ഭാഗം - 10, നമ്പർ - 2)

മസീഹ് മൗളാദ്

(തീയതി - 1906 ജനുവരി 17)

1906 ജനുവരി 6

**1906 ജനുവരി 29 ന് വിളിച്ച് കൂട്ടിയ അഞ്ചുമൻ  
അഹ്മദിയ്യാ സെക്രട്ടറിമാരുടെ  
(മജ്ലിസെ മുഅ്ത്തമദീൻ) പ്രഥമ യോഗ റിപ്പോർട്ട്**

**യോഗത്തിൽ ഹാജരായവർ**

ഹദ്റത്ത് മൗലവി നൂറുദ്ദീൻ സാഹിബ്, പ്രസിഡണ്ട്, ഖാൻ സാഹിബ് മുഹമ്മദലിഖാൻ സാഹിബ്, സാഹിബ് സാദാ ബശീറുദ്ദീൻ മഹ്മൂദ് അഹ്മദ് സാഹിബ്, മൗലവി സയ്യിദ് മുഹമ്മദ് അഹ്സൽ സാഹിബ്, ഡോക്ടർ സയ്യിദ് മുഹമ്മദ് ഹുസയ്ൻ സാഹിബ്, സെക്രട്ടറി മജ്ലിസ്.

ചില അത്യന്താപേക്ഷിതമായ മാർഗ്ഗനിർദ്ദേശങ്ങളും അംഗീകാരങ്ങളും നൽകേണ്ടത് ഏറ്റവും അനിവാര്യമായി വന്നതിനാൽ പുറത്തുള്ള സഹോദരന്മാരെ അറിയിക്കാൻ ആവശ്യമായ സമയം കിട്ടിയില്ല. അതുകൊണ്ട് ഹദ്റത്ത് ഇമാം(അ) ന്റെ അനുവാദത്തോടെ നിയമാനുസൃത അംഗീകാരത്തിനു ശേഷം ഈ യോഗം ചേർന്നു. താഴെ പറയുന്ന കാര്യങ്ങളിൽ തീരുമാനം എടുക്കുകയും ചെയ്തു.

1. നിശ്ചിത വസിയുത്തിന്റെ ആദ്യപകർപ്പ് അംഗീകരിക്കാൻ തീരുമാനം എടുത്തു.
2. വസിയുത്തിന്റെ കരട് പ്രതിയുടെ 800 കോപ്പികൾ അച്ചടിക്കാനും അൽഹക്കം, ബദ്ർ എന്നീ പത്രങ്ങളിൽ പ്രസിദ്ധീകരിക്കാനും തീരുമാനിച്ചു.
3. താഴെ കൊടുത്തിരിക്കുന്ന നിർദ്ദേശങ്ങൾ പ്രാവർത്തികമാക്കുന്നതിനായി വസിയുത്ത് ചെയ്യുന്നവർക്ക് അയച്ചു കൊടുക്കാനും പ്രസ്തുത നിർദ്ദേശങ്ങൾ വസിയുത്ത് ഫോറത്തിന്റെ താഴെ അച്ചടിപ്പിക്കാനും തീരുമാനിച്ചു.

എ. വസിയുത്ത് ചെയ്യുന്ന വ്യക്തിക്ക് വസിയുത്തിന്റെ കരട് പ്രതി ആവശ്യമുണ്ടെങ്കിൽ ..... ൽ നിന്ന് ആവശ്യപ്പെടുക. അതിന്റെ പകർപ്പ് സാധാരണ കടലാസിൽ പുതുതായി പകർത്തുകയും എവിടെയൊക്കെയോണോ

സ്ഥലം വിട്ടിരിക്കുന്നത് അവിടെയെല്ലാം യഥോചിതം സ്വയം പൂരിപ്പിക്കേണ്ടതുമാണ്. വസിയത്തിനുവേണ്ടി ഈട് നിൽക്കുന്ന കടലാസ് ഉപയോഗിക്കുക

ബി. വസിയത്ത് കഴിയുന്നത്ര രജിസ്റ്റർ ചെയ്യിക്കേണ്ടതാണ്. വസിയത്ത് പത്രത്തിൽ സാക്ഷികളായി കഴിയുന്നിടത്തോളം വസിയത്തു ചെയ്യുന്ന വ്യക്തിയുടെ അനന്തരവകാശികളുടെയോ അല്ലെങ്കിൽ ബന്ധുക്കളുടെയോ ഒപ്പുകൾ ഉണ്ടാകേണ്ടതാണ്. അതിനോടൊപ്പം പട്ടണത്തിലേയോ ഗ്രാമത്തിലേയോ ബഹുമാനിക്കപ്പെടുന്ന രണ്ടാളുകൾ സാക്ഷികളായിട്ടുണ്ടാകുകയും വേണം.

സി. വസിയത്ത് ചെയ്യുന്ന വ്യക്തിയും അപ്രകാരം സാക്ഷികളും അവർ വിദ്യാസമ്പന്നരോ നിരക്ഷരരോ ആയാലും അവരുടെ ഒപ്പുകൾക്കും സീലുകൾക്കും പുറമെ വിരലടയാളം തീർച്ചയായും പതിച്ചിരിക്കേണ്ടതാണ്. വിദ്യാസമ്പന്നർ ഒപ്പും ഇടേണ്ടതാണ്. പുരുഷൻമാർ ഇടതു കൈയുടേയും സ്ത്രീകൾ വലതു കൈയുടേയും വിരലടയാളമാണ് പതിക്കേണ്ടത്.

ഡി. വസിയത്ത് എഴുതാൻ മുദ്രക്കടലാസ്സിന്റെ ആവശ്യമില്ല. വസിയത്ത് ചെയ്യുന്നയാൾക്ക് പ്രത്യേക സാഹചര്യങ്ങളുണ്ടാവുകയും അതിലേക്ക് നിയമപരമായ എന്തെങ്കിലും അഭിപ്രായം ആവശ്യമുണ്ടാവുകയും ചെയ്താൽ അഞ്ചുമന്റെ നിയമോപദേഷ്ടാവായ..... ൽ നിന്ന് കത്തെഴുതി അന്വേഷിക്കേണ്ടതാണ്.

4. പഞ്ചാബിലുള്ള ഭൂസ്വത്തുടമകൾക്ക് വസിയത്ത് ചെയ്യുന്നതിന് അവരുടെ വഴിയിൽ എന്തെങ്കിലും തടസ്സമുണ്ടെങ്കിൽ അവർ ഉദ്ദേശിക്കുന്ന സ്വത്ത് വസിയത്ത് ചെയ്യുന്നതിനു പകരം അവരുടെ ജീവിത കാലത്ത് തന്നെ ഇഷ്ടദാനം നൽകുന്നതാണ് നല്ലത്. അവകാശമുള്ള അനന്തരാവകാശികളെ (ആരെങ്കിലും ഉണ്ടെങ്കിൽ) ക്കൊണ്ട് ഇഷ്ടദാന പത്രത്തിൽ ഒപ്പ് ഇടുവിക്കേണ്ടതാണ്. അത്തരം അനന്തരാവകാശികളുടെ സമ്മതവും ഉണ്ടായിരിക്കേണ്ടതാണ്. ഇഷ്ടദാനപത്രം രജിസ്റ്റർ ചെയ്

യ്യേണ്ടതും നിർബന്ധമാണ്. ഇഷ്ടദാന സ്വത്ത് രജിസ്റ്റർ ചെയ്യേണ്ടത് “മജ്ലിസ് മുഅത്തമദീൻ സദ്ർ അഞ്ചുമൻ അഹ്മദിയ്യാ” എന്ന പേരിലാണ്. എന്നാൽ ഇത്തരം സന്ദർഭത്തിൽ അവർ പുതുതായി ഉണ്ടാക്കിയ സ്വത്തുക്കളെ സംബന്ധിച്ച് യഥാസമയം അറിവ് നൽകിക്കൊണ്ടേയിരിക്കേണ്ടതാണ്.

5. മുകളിൽ പറഞ്ഞ 4-ാം വകുപ്പനുസരിച്ചും ഇഷ്ടദാനം കൊടുക്കുന്നതിനോ, വസിയ്യത്ത് ചെയ്യുന്നതിനോ പ്രയാസം നേരിടുകയാണെങ്കിൽ, വസിയ്യത്ത് ചെയ്യാനുദ്ദേശിക്കുന്ന സ്വത്തിന്റെ കമ്പോള വില നിർണ്ണയിക്കുകയോ അല്ലെങ്കിൽ അത് വിൽക്കുകയോ ചെയ്തുകൊണ്ട് നിർണ്ണയിച്ച തുക അല്ലെങ്കിൽ വിറ്റ് കിട്ടിയ തുക ഖബർസ്ഥാൻ കാര്യനിർവ്വാഹക സമിതിയെ ഏൽപ്പിക്കുകയാണ് വേണ്ടത്. എന്നാൽ ഇത്തരം സന്ദർഭത്തിൽ അവർ പുതിയ സ്വത്തുക്കൾ ഉണ്ടാകുമ്പോൾ അതിനെക്കുറിച്ചും അതാതു സമയത്ത് ഇതേപ്രകാരത്തിൽ തന്നെ ചെയ്യേണ്ടതാണ്.

6. സ്വത്തൊന്നുമില്ലാത്തതും എന്നാൽ മറ്റു വരുമാനമാർഗ്ഗമുള്ളതുമായ ആൾ തന്റെ വരുമാനത്തിന്റെ കുറഞ്ഞത് പത്തിലൊരു ഭാഗം മാസംതോറും അഞ്ചുമനെ ഏൽപ്പിക്കേണ്ടതാണ്. അയാൾ ജമാഅത്തിന് ഇപ്പോൾ കൊടുക്കുന്ന ചന്ദയെ ഈ പത്തിലൊന്നു ഭാഗത്തിൽ ഉൾപ്പെടുത്തുകയോ ഉൾപ്പെടുത്താതിരിക്കുകയോ ചെയ്യുക എന്നത് അയാളുടെ അവകാശമാണ്. അയാൾ നിലവിലുള്ള ചന്ദയെ ഈ പത്തിലൊരു ഭാഗത്തിൽ ഉൾപ്പെടുത്തുവാൻ ആഗ്രഹിക്കുന്നുവെങ്കിൽ അയാൾ ചന്ദ അയച്ചുകൊണ്ടിരിക്കുന്നതുപോലെ അയച്ചുകൊണ്ടിരിക്കട്ടെ. എന്നാൽ ഈ ചന്ദകൾ കിഴിച്ച് ബാക്കി കൊടുക്കേണ്ട തുക “ഫിനാൻഷ്യൽ സെക്രട്ടറി, മജ്ലിസ് കാർപർദാസ് മസാലിഹ് ഖബർസ്ഥാൻ” എന്ന പേരിൽ അയച്ചുകൊടുക്കേണ്ടതാണ്. മറ്റുള്ള എഴുത്തുകുത്തുകൾ ഈ മജ്ലിസിന്റെ സെക്രട്ടറിയുമായി നടത്തേണ്ടതാണ്. എന്നാൽ തന്റെ കാലശേഷം തന്റെ സ്വത്തിന്റെ പത്തിലൊരു ഭാഗത്തിന്റെ അവകാശി അഞ്ചുമൻ ആയിരിക്കുമെന്ന് അയാൾ വസിയ്യത്ത് ചെയ്തിരിക്കണം. പ്രത്യേകമായ സാഹചര്യങ്ങളിൽ മജ്ലിസെ മുഅത്തമദീനു

മായി കത്തുകൾ മുഖേന തീരുമാനിക്കാവുന്നതാണ്.

നോട്ട് : വസിയ്യത്തിനെ അല്ലെങ്കിൽ ഇഷ്ടദാനത്തെ സംബന്ധിച്ച നിയമപരമായ വശങ്ങൾ ഖബർസ്ഥാൻ കാര്യനിർവാഹക സമിതിയിൽ നിന്ന് കൂടുതൽ അറിയാനാഗ്രഹിക്കുന്നവർക്ക് വസിയ്യത്ത് അല്ലെങ്കിൽ ഇഷ്ടദാനം എഴുതുന്നതിനുമുമ്പേ ബന്ധപ്പെട്ട ഓഫീസുമായി എഴുത്തുകുത്തുകൾ നടത്താവുന്നതാണ്.

- 7. അൽവസിയ്യത്തിന്റെ വിജ്ഞാപനവുമായി ബന്ധപ്പെട്ടതും ഖബർസ്ഥാനുമായി ബന്ധപ്പെട്ടതുമായ എല്ലാ ചന്ദകളും “ഫിനാൻഷ്യൽ സെക്രട്ടറി, മജ്ലിസ് കാർപർദാസ്, മസാലിഹ് ഖബർസ്ഥാൻ” എന്ന മേൽവിലാസത്തിൽ മാത്രമേ അയക്കാൻ പാടുള്ളൂ. ഏതെങ്കിലും വ്യക്തിയുടെ പേരിലോ മറ്റു വിലാസത്തിലോ അയക്കുവാൻ പാടുള്ളതല്ല.

വിനീതൻ,  
 മുഹമ്മദ് അലി, സെക്രട്ടറി, 1906 ജനുവരി 29  
 നൂറുദ്ദീൻ 1906 ജൂലായ് 1.

ഒപ്പ്  
 മിർസാ ഗുലാം അഹ്മദ്



## ABOUT THIS BOOK

This Book is originally written in Urdu by Hadhrat Mirza Ghulam Ahmad (May peace be upon him) Promised Messiah and Mahdi, the Holy Founder of Ahmadiyya Movement in Islam. This book contains the Testamentary Directions of the Promised Messiah. His Holiness exhorts the members of the community to lead a pious life by submitting to the will of Allah, the Almighty. His Holiness explains the purpose behind the establishment of ‘Bahishti Maqbara’ (Heavenly Graveyard) at Qadian, Punjab, India. His Holiness has laid down the conditions to become eligible to get buried in ‘Bahishti Maqbara’. The book is Translated into Malayalam by Moulavi Muhammad Najeeb Khan H.A., Vazhakkala.

*Publishers*

ISBN 978-93-83882-59-5



9 789383 882595